

74 Muddas's'ir Makky Verses 56

سُورَةُ مَدَّثَرِ

(مکیہ ہے اور اس میں (۵۶) آیتیں ہیں)

ما قبل سے ربط | سورہ مدثر کا سورت ما قبل سے ربط اور وجہ مناسبت کی تفصیل سورہ منزل میں گزر چکی ہے۔ یہ دونوں سورتیں سورہ اقرأ کی ابتدائی آیات کے بعد یکے بعد دیگرے نازل ہوئی ہیں جس کا بیان اوپر گزر چکا ہے۔ فرق صرف اتنا ہے کہ سورہ منزل میں قیام لیل اور عبادت گزاری کی تاکید فرمائی گئی تھی۔ اور سورہ مدثر میں انذار یعنی نافرمان لوگوں کو عذاب سے ڈرانے کا حکم دیا جا رہا ہے۔ قیام لیل اور عبادت گزاری تقرب الہی حاصل ہوتا ہے۔

شان نزول | اسی طرح شان نزول بھی ان دونوں سورتوں کا ایک ہی ہے۔ یعنی سورہ مدثر کا شان نزول بھی وہی ہے جو سورہ منزل میں بیان ہوا۔ اب اس کے اعادہ کی ضرورت نہیں۔ بریں ہم صحیحین کی ایک حدیث نقل کی جاتی ہے جس سے سورہ مدثر کے شان نزول روشن پڑتی ہے۔ حضرت جابر کہتے ہیں کہ انھوں نے حضرت رسول اکرم صلی اللہ علیہ وآلہ وسلم سے توقف وحی کے باب میں سنا اپنے ماتے تھے۔۔۔ بینما انا امشی اذ سمعت صوتا

من السماء فرفعت بصری فاذا الملك الذی جاء فی بحراء جالس علی
 کرسی بین السماء والارض فغبت منه فرجعت فقلت دثرونی فانزل
 الله تعالی یا ایها المدثر قم فانذر..... فحی الوحی و تتابع - میں علی رہا تھا
 اتنے میں اوپر سے ایک آواز سنائی دی - میں نے نظر اٹھائی تو دیکھا کہ وہی فرشتہ
 جو میرے پاس حراء میں آیا تھا آسمان وزمین کے درمیان کرسی پر بیٹھا ہوا ہے -
 میں اس سے مرعوب ہو گیا اور گھر واپس آکر کہنے لگا کہ مجھ پر کچھ اڑھاؤ (چٹا پنچہ
 اڑھاؤ یا گیا) اس وقت اللہ تعالیٰ نے یا ایها المدثر کی ابتدائی آیات اتاریں -
 پھر وحی کی گرم بازاری رہی اور وحی کا سلسلہ قائم ہو گیا، صحیحین کی اس روایت کے
 مضمون بالا کی تائید ہوتی ہے کہ سورہ اقرار کے بعد منزل شریف اور سورت ہذا
 نازل ہوئی - واللہ اعلم و علمہ اتم -

بِسْمِ اللّٰهِ الرَّحْمٰنِ الرَّحِیْمِ

شروع ہے اللہ کے نام سے جو بے حد مہربان اور نہایت رحم والا ہے

يَا أَيُّهَا الْمَدَّثِرُ ۖ قُمْ فَانْذِرْ ۚ وَرَبَّكَ فَكَبِّرْ ۚ وَثِيَابَكَ
 فَطَهِّرْ ۚ وَالرُّجْزَ فَاهْجُرْ ۚ وَلَا تَمْنُنْ تَسْكَثِرْ ۚ وَلِرَبِّكَ فَاصْبِرْ ۚ
 اے لحاف میں لپیٹنے والے! اٹھئے پھر ڈرنائیے اور اپنے رب کی بڑائی بیان کیجئے

74-1

74-2

74-3

74-4

74-5

74-6

74-7

اور اپنے کپڑے پاک رکھے اور گندگی سے دور رہے اور ایسا نہ کیجے کہ احسان کریں اور بدلہ بہت چاہیں اور اپنے رب کی راہ دیکھئے۔

يَا أَيُّهَا الْمَدَّثِرُ الْيَقِظُ يَا أَيُّهَا الْمَدَّثِرُ لَعَلَّكُمْ تَتَذَكَّرُونَ

خلعت نبوت و رسالت کو زینت بخشنے والے!! سبحان اللہ! کیا پیارا اور کیا

بھرا خطاب ہے اور کس لطف و عنایت سے مخاطبت فرمائی جا رہی ہے! انبیاء

سابقین صلوات اللہ و سلامہ علیہم اجمعین کو بھی مخاطب فرمایا گیا مگر ارشاد ہوا:-

يَا آدَمُ يَا نُوحُ يَا يُوسُفُ يَا مُوسَى يَا دَاوُدُ يَا زَكَرِيَّا يَا يَحْيَىٰ يَا عِيسَىٰ

اور حضور تاجدار دو عالم صلی اللہ علیہ وآلہ وسلم کو بھی مخاطب فرمایا جا رہا ہے لیکن یہ نوع

خطاب ہی جدا گانہ ہے:- يَا أَيُّهَا الْمَزْمَلُ يَا أَيُّهَا الْمَدَّثِرُ يَا أَيُّهَا النَّبِيُّ

يَا أَيُّهَا الرَّسُولُ طے، لیس وغیرہ۔ اسی سے آپ کی منزلت اور مرتبت کا پتہ

لگایا جاسکتا ہے۔

مَدَّثِرُ کے معنی

مَدَّثِرُ دراصل مَدَّثَرُ تھا۔ تاؤ اور دال قریب الخرج ہونے

سے تاؤ کو دال سے بدل دیا گیا پھر ایک دال کا دوسری میں ادغام کر دیا گیا۔ یہ کلمہ مانو

ہے دثاثر سے جس کے معنی ہیں اوپر کا لباس۔ ایک لباس اندرونی ہوتا ہے اسکو شعا

کہتے ہیں جو شعریعنی رونگٹوں سے لگا ہوتا ہے۔ جیسا کہ ایک دفعہ حضور انور نے ارشاد

فرمایا:۔ الانصار شعار المؤمنین۔ انصار اہل ایمان کی اندرونی زینت ہیں۔ جس کے لازم معنی یہ ہوئے:۔ والمہاجرین دثارہم۔ اور مہاجرین اہل ایمان کی بیرونی رونق ہیں۔ حضور سید عالم صلی اللہ علیہ وآلہ وسلم کا جوہر ذاتی اور فطری اعلیٰ صلاحیت و استعداد آپ کا شعار تھا ہی اس پر خلعت نبوت و رسالت کا دثار نور علیٰ نو کہ تمام کائنات آپ پر صدق و ثناء۔ یہ اشارہ ہے اس جانب کہ آپ کا منصب عالی پوری کائنات پر ظاہر ہو کر رہیگا۔

حقہ فاندھر کی تفسیر | قَحَّهٖ فَاَنْذَرُ۔ اُٹھے پھر ڈراتے جائیے۔ یعنی جب آپ کی ذات یا برکات انوار باطنی اور انوار ظاہری سے آراستہ پیرستہ ہے تو جو لوگ باطل پرستی اور غلط کاری کی تارکیوں میں پڑے ہوئے ہیں ان کو جگائیے اور ظلمت سے نور کی طرف نکال لائیے۔ اگر وہ موجودہ حالت تیرہ و تاریں پڑے رہیں تو کہیں ایسا نہ کہ بتلائے عذاب ہو جائیں۔

رسالت عامہ سے سرفرازی | مفسرین کرام فرماتے ہیں کہ سورہ اقرأ کی آیات اور منزل شریف کے ذریعہ آپ کو منصب نبوت تو سرفراز ہو ہی چکا تھا۔ اب مדר شریف کی آیت کریمہ قَحَّهٖ فَاَنْذَرُ سے آپ کو رسالت کاملہ عامہ سے بھی سرفراز فرمایا گیا۔ منصب نبوت و رسالت اگرچہ اور مقدس ہستیوں کو بھی سرفراز ہوا تھا جیسا کہ ارشاد باری

ہے۔ انا ارسلنا نوحا الى قومه ان انذر قومك۔ ہم نے نوح کو رسول بنا کر بھیجا ان کی قوم کی طرف اس حکم کے ساتھ کہ اپنی قوم کو ڈرائیں۔ یا یہ ارشاد ہوا:۔
 ورسولا الى بنی اسرائیل اور (عیسیٰ بھی) رسول تھے جو بنی اسرائیل کی طرف بھیجے گئے۔ مگر حضور اکرم سے ارشاد ہو رہا ہے۔ قُمْ فَأَنْذِرْ۔ آپ اُٹھئے اور بلا تخصیص کسی قوم یا خاندان یا زمان و مکان کے سب کو ڈرنا تے جائیے۔ یقین ہے کہ آپ کے نائبین کے ذریعہ یہ سلسلہ تا قیامت قائم رہیگا۔ انشاء اللہ المستعان۔

حضورِ نذیر بھی ہیں اور بشیر بھی | حضور اکرم صلی اللہ علیہ وآلہ وسلم جس طرح ”نذیر“ تھے ”بشیر“ بھی تھے۔ ڈرنا تے والے بھی اور خوش خبری سنانے والے بھی۔ مگر آغازِ کار میں چونکہ عقلت اور تارکی ہی کا دور دورہ تھا اس لئے یہاں بشارت کا ذکر قبل از وقت تھا۔ انذار ہی پر اکتفا کی گئی۔

وَرَبُّكَ فَلَکَبْرٌ لِّتَفْسِیرٍ | وَرَبُّكَ فَلَکَبْرٌ۔ اور اپنے پروردگار کی بڑائی بیان کیا کیجئے۔ مفسرین کرام فرماتے ہیں کہ یہاں فاعل معنی شرط کا فائدہ دے رہا ہے۔ اصل کلام یوں ہے: اَمَّا رَبُّكَ فَلَکَبْرٌ یعنی مہمایکن من شیئی وکنت علی اتی حال فَلَکَبْرٌ رَبُّکَ۔ یعنی جو صورت بھی نمودار ہو اور آپ جس حال میں بھی رہیں اپنے رب کی بزرگی اور بڑائی بیان کیا کیجئے۔

ایک صورت یہ بھی ہو سکتی ہے کہ اصل کلام یوں قرار دیا جائے:۔ کَبَّرْتُكَ فَلَتَرِ
اپنے رب کی بڑائی ہی بیان کئے جائیے۔ پھر بڑائی ہی بیان کئے جائیے۔ کبر کی تکرار سے
دوام و استمرار مراد ہے کہ ہر حال میں اور ہر صورت میں آپ کا مشغلہ ہی یہ رہنا چاہئے کہ
اللہ سبحانہ کی بڑائی بزرگی برتری کا اظہار و اعلان فرماتے رہیں۔ تاکہ اللہ سبحانہ کی کبریائی
اور عظمت ان گم گشتگان راہ ہدایت کے ذہن نشین ہو جائے اور ساری کائنات
اللہ تعالیٰ کے مقابلہ میں سچ نظر آنے لگے۔

ایک لطیفہ | کلام پاک کے کمال لطائف میں سے یہاں ایک لطیفہ یہ ہے کہ آیہ کریمہ
رَبِّكَ فَلَتَوَمِّنْ تَجْنِسُ قَلْبَہِ جَوْعَنَاتِ لَفْطِیۃِ کی ایک خاص قسم ہے، شعر و نظم دونوں
میں اس کا استعمال ہوتا ہے۔ اس کے بھی اقسام ہیں۔ ایک شاعر لکھتا ہے:۔

لو تھا ہوں در دوسرے سے بولوں در دیکر یہ ہے حرف در جس پہلو سے اللہ در دیکر

اگر اس آیت کریمہ کو اخیر سے اول تک پڑھتے آئیں تو اس صورت میں بھی رَبِّكَ فَلَتَوَمِّنْ تَجْنِسُ
ہو گا۔ خواہ اس کو سیدھا پڑھیں یا الٹا۔ ہر دو صورتوں میں وہی رَبِّكَ فَلَتَوَمِّنْ تَجْنِسُ
یہ اس امر کی طرف اشارہ ہے کہ ہر حال میں آپ کو اپنے پروردگار کی بڑائی کے اظہار و اعلان
ہی میں مشغول رہنا چاہئے۔

تکبیر کے معنی | اب یہاں یہ امر غور طلب ہے کہ تکبیر کے معنی کیا ہیں جس پر اس قدر

زور دیا جا رہا ہے۔ مفسرین کراٹم فرماتے ہیں:۔ ومعنی کبر عظمتہ عن الحدوث
وعن سمات النقص والزوال وعن التشريك في وجوب الوجود
والالوهية والتشريك في العبادة والتشبيه بشئ من الممکنات
فی شئی من الذات والصفات والافعال وصفه باوصاف الکمال
مالا يتصف به غيره (منظری) ارشاد باری تعالیٰ کبر کے معنی یہ ہیں کہ اللہ
سبحانہ کی برتری بیان کیجئے کہ وہ حادث و نو پیدا نہیں اس میں کسی نوع کا نقص نہیں
اور نہ اس کو کبھی زوال ہے۔ اور واجب الوجود ہونے میں اس کا کوئی شریک ہے اور نہ
خدا میں اس کا کوئی ہسیم۔ اور نہ اس کی عبادت میں کسی کو شریک ٹھہرایا جاسکتا ہے
اور نہ ممکنات میں سے کوئی چیز اس کے مشابہ ہو سکتی ہے۔ نہ ذات میں نہ صفات میں
نہ افعال میں (یہ صفات سلبیہ ہوئے اور صفات ایجابیہ یہ ہیں:۔) اور اس کو
جملہ صفات کمال سے اس طرح موصوف کیجئے کہ کائنات کی کوئی چیز ان اوصاف
کمال سے موصوف نہ ہو سکے۔“

تکبیر کی اہمیت | وهذا اول ما يجب على الانسان واهم من جميع

الواجبات ولا يحتفل الغفوا السقوط ويجكم به العقل قبل النقل
لكن العقل غير كاف في ذلك كما يذنبى۔ تکبیر کے ان معنی کو جانتا، ان پر

انسان پر سب سے پہلے واجب ہے اور تمام واجبات کے مقابلہ میں اس کی اہمیت بہت زیادہ ہے۔ اس میں معافی کی گنجائش نہیں یعنی جو صفات سلبی اور ایجابی اوپر بیان کی گئیں ان کی خلاف ورزی قابل معافی نہیں اور اس کا وجوب کسی حال انسان پر سے ساقط نہیں ہو سکتا۔ اگر کوئی کتاب آسمانی نہ بھی ہو اور کوئی رسول مبعوث نہ ہوئے ہوں تب بھی اس کا جاننا ضروری ہے کیونکہ فی الجملہ عقل اس کا حکم دیتی ہے۔ یہ اور بات ہے کہ محض عقل ان تمام امور کو مکمل حقیقت دریافت نہیں کر سکتی۔

تکبر کی اشاعت واقعات شاہد ہیں اور تاریخ گواہ ہے کہ حضور انور صلی اللہ علیہ وآلہ وسلم نے اللہ سبحانہ کی عظمت و کبریائی کا نقش اہل عالم کے قلوب پر ایسا جمایا کہ آپ کی بعثت شریفہ پر ساڑھے چودہ سو سال گزرنے پر بھی آج تک کسی نے خدائی کا دعویٰ نہ کیا۔ الوہیت کے مسئلہ کی آپ نے ایسی تفہیم فرمائی کہ انبیائے سابقین سلام اللہ علیہم اجمعین کی تعلیمات میں اس کی نظیر نہیں۔ عہدِ براہِیتی میں غرود کا دعویٰ خدائی اور عہدِ موسوی میں فرعون کا نعرہ انا ربکم الاعلیٰ قرآن کریم میں مذکور ہے اور نہ معلوم کس کس عہد میں کن کن سرچھڑے متکبرین نے کیا کیا دعوے کئے مگر الوہیت اور کبریائی کے دعوے کی کسی کو ہمت نہ ہوئی :۔

مرا و را رسد کبر یا و منی کہ ملکش قدیم است و ذلتش غنی

تکبیر کے چند مواقع

سورۃ کائنات صلی اللہ علیہ وآلہ وسلم نے حکم دیا کہ مسلمانوں کے گھر جب ولادت ہو تو مولود کے دائیں کان میں اذان اور بائیں میں اقامت کہی جائے یعنی نومولود کے اس جہان میں آنے کے بعد سب سے پہلا کلمہ جو اس کے گوش زد کیا جائے وہ اللہ اکبر اللہ اکبر اللہ اکبر اللہ اکبر کی صدا ہو۔ مشرق، مغرب، شمال اور جنوب چاروں سمتوں میں اللہ سبحانہ ہی کی ذات والا صفات کی کبریائی قائم ہے۔ وہی بے بڑا اور بے بلند و بالا ہے۔ اس کے آگے ساری بڑائیاں، سرنگوں اور پست ہیں۔ پھر اذان و اقامت کے آخر میں یہی کلمہ اللہ اکبر اللہ اکبر دو دفعہ آتا ہے جو اشارہ ہے اس جانب کہ مذکورہ چار سمتوں کے علاوہ، تحت و فوق میں بھی اسکی کبریائی احاطہ کی ہوئی ہے۔ اس طرح پورے شش جہات میں اسی کی کبریائی کا ڈنکا بجاتا رہیگا اور یہی نعرہ بلند ہوتا رہیگا۔ اسی طرح پانچ وقت کی نمازوں اور ان کی اقامتوں میں یہی اذان و اقامت کہی جائے۔ یہ اعلان اس امر کا کہ مسلمان کی عبادت اسی خدا اکبر کی ہے جس سے بڑی اور با عظمت ذات سوائے خدائے بلند و برتر کے اور کوئی نہیں ہو سکتی۔ پھر نماز شروع ہوتی ہے تو تکبیر تحریمہ یہی اللہ اکبر ہے پھر مصلی قیام سے رکوع میں اور رکوع سے سجدہ میں منتقل ہوتا ہے یا سجدے سے سر اٹھاتا اور دو سر اسجدہ کرتا ہے۔ یا سجدے سے پھر قیام کی طرف عود کرتا ہے تو ہر مہر انتقال پر تکبیر انتہائی یہی اللہ اکبر ہے۔

مسلمان کسی حلال و طیب جانور کو اپنی غذا بناتا ہے تو اس پر واجب ہے کہ بسم اللہ
واللہ اکبر کہہ کر اس کو ذبح کرے اس کے بعد اس کو اپنی غذا بنائے۔ بغیر اس کے اس
جانور کے گوشت کا استعمال مسلمان کے لئے روا نہیں۔ یہ اس لئے ہے کہ جانور کی جان
اللہ سبحانہ کی پیدا کی ہوئی ہے۔ کسی کی جان اگر کبھی لی جاسکتی ہے تو وہ اللہ سبحانہ کے
حکم ہی سے اور اسی کے نام پر لی جاسکتی ہے۔ اس کے سو کسی کی جان لینے کی کوئی صورت
جواز ہی نہیں۔ جہاد میں نعرہ تکبیر اسی حکم کے تحت بلند کیا جاتا ہے۔ امور عظام کے
موقع پر بے ساختہ اللہ اکبر کی صد آدلوں سے زبانوں پر اور زبانوں سے فضا
عالم میں گونجنے لگتی ہے۔ جیسا کہ سورہ مزمل کی آیہ کریمہ یوما یجعل الولدان
شبیہا کی تفسیر میں گزرا کہ حضور انور نے جب یہ مردہ دیا اور جان نکال دیا اہل الجنۃ
ثلث اہل الجنۃ نصف اہل الجنۃ مجھے امید ہے کہ پورے اہل جنت میں تم (مترجم)
رنج کے مالک بنو گے، ثلث جنت کے مالک بنو گے۔ آدھی جنت کے مالک بنو گے تو
ہر ہر موقع پر صحابہ کرام نے فرط مسرت سے نعرہ تکبیر اللہ اکبر بلند کیا تھا۔ عیدین کے موقع پر
مسلمان حج کو جاتا ہے تو احرام کی نوبت پر تکبیر کے موقع پر اور بیت اللہ شریف پر
نظر پڑتے ہی اللہ اکبر کہتا ہے۔ متی اس کنکریاں مارتا ہے تو ہر کنکر پر اللہ اکبر
کہتا جاتا ہے۔ یہ تو احوال زندگی ہوئے کوئی مسلمان وفات پاتا ہے تو اس کی نماز جنازہ میں بھی یہی
تکبیرات چار دفعہ کہی جاتی ہیں اور ہر تکبیر کا مقام ایک رکعت کے شمار کی جاتی ہے۔

ائمہ کا استنباط یہیں سے فقہائے کرام نے تکبیر تحریر کیا اور اس کی فرضیت کا مسئلہ استنباط فرمایا۔ چنانچہ امام مالکؒ اور ہمارے امام سیدنا امام احمدؒ حنبلؒ کے پاس اللہ اکبر کے بغیر تحریر ادا نہیں ہوتی۔ امام شافعیؒ کے نزدیک کچھ وسعت ہے، اللہ اکبر کہو یا اللہ الاکبر ہر دو صورتوں میں نماز ہو جائیگی۔ امام ابو یوسفؒ فرماتے ہیں کہ اللہ الکبیر سے بھی نماز کی ابتدا ہو سکتی ہے۔ اور حضرت امام اعظمؒ اور امام محمدؒ فرماتے ہیں کہ ہر ایسا کلمہ جس سے اللہ سبحانہ تعالیٰ کی عظمت شان کا اظہار ہوتا ہے اس سے نماز کی ابتدا ہو سکتی ہے۔

اللہ اکبر، اللہ الاکبر، اللہ الکبیر، اللہ اجل، اللہ عظیم، لا الہ الا اللہ، الرحمن اکبر وغیرہ۔ یہ جواز فقہی ہے ورنہ اللہ اکبر پر سب کا اتفاق ہے اور پہلی سلف سے خلف تک معمول یہ و متواتر ہے۔

آغاز نماز کا طریقہ حضرت ابو ہریرہؓ فرماتے ہیں:۔ قلنا یا رسول اللہ! کیف ندخل فی الصلاۃ فانزل اللہ تعالیٰ ورتبک فکتب فامرنا رسول اللہ صلی اللہ علیہ وسلم ان یفتح الصلاۃ بالتکبیر۔ (ابن مردویہ) ہم نے حضرت سرور دو جہاں علیہ صلوات الرحمن سے عرض کیا کہ ہم نماز میں شریک ہونا چاہیں تو کیا کہنا چاہئے۔ اللہ سبحانہ نے یہ آیہ کریمہ نازل فرمائی:۔ ورتبک فکتب۔ اس پر حضرت رسول اکرم صلی اللہ علیہ وآلہ وسلم نے ہم کو حکم دیا کہ ہم نماز کا آغاز اللہ اکبر سے

کیا کریں۔“

کبر کا جواب

لَمَّا نَزَلَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ أَكْبَرُ

فَكَبَّرَتْ خَدِيجَةٌ وَفَرَحَتْ وَاقْنَعَتْ أَنَّهُ الْوَحْيُ - جب آیہ کریمہ ورتلے
فکبر نازل ہوئی تو حضرت رسول اللہ صلی اللہ علیہ وآلہ وسلم نے اللہ اکبر فرمایا۔

یہ سن کر حضرت ام المؤمنین سیدتنا خدیجہ رضی اللہ تعالیٰ عنہا نے بھی اللہ اکبر کہا اور
بہت خوش ہوئیں۔ تیزان کو یقین ہو گیا کہ یہ وحی الہی ہے۔“ یقین کا سبب یہ ہے کہ اس

پروردگار عالم کی بڑائی اور بزرگی بیان کرنے کا حکم ہے۔ اگر کوئی شیطانی بات ہوتی تو شیطان
اپنی بڑائی جتاتا ہے اور اس میں پروردگار عالم کی بڑائی اور بزرگی کا حکم دیا گیا ہے لہذا

ظاہر ہے کہ یہ وحی ربانی ہے۔

وَتِيَابَكَ فَطَهَّرَ | وَتِيَابَكَ فَطَهَّرَ - اور اپنے کپڑے پاک رکھے۔“

ہو سکتا ہے کہ یہاں ”تیاب“ سے یہی لباس مراد ہو جس کو بدن پر پہنا جاتا ہے۔ چنانچہ حضرت
محمد بن یسین اور حضرت عبداللہ بن زید فرماتے ہیں:۔ امر بتطهير الثياب

من النجاسات التي لا تجوز الصلاة معها وذلك لان المشركين لا
يتطهرون ثيابهم۔ نجاستوں سے کپڑے پاک رکھنے کا حکم ہو رہا ہے جن کے لگی

رہنے سے نماز جائز نہیں ہو سکتی۔ حکم اس لئے دیا گیا کہ مشرکین اپنے کپڑے پاک نہیں

رکھتے تھے، اور طاووسؑ فرماتے ہیں: وثیابک فقط لان تقصیر الثیاب
 تطہیہا۔ اور اپنے کپڑوں کو دھو لو کیونکہ کپڑے دھولینا ہی ان کو پاک رکھتا ہے۔
 یزید بن مرثدؒ فرماتے ہیں:۔ الفی علی رسول اللہ صلی اللہ علیہ وسلم سلا شاة
 (ابن المنذر) حضرت رسول اکرم صلی اللہ علیہ وآلہ وسلم پر بکری کی اوجھ ڈال دی گئی تھی۔
 گویا اس وقت یہ آیہ کریمہ نازل ہوئی اور حکم ہوا کہ آپ اپنے کپڑے صاف کر لیجئے۔
پہارت جامہ وحیم وقلب گویا شرع شریف میں نمازی کو پہارت جامہ کا جو

حکم دیا گیا ہے وہ اسی آیہ کریمہ سے مستنبط ہوا اور جب عبارة النص سے پہارت جامہ
 صحت نماز کی شرط قرار پائی ہے تو پہارت بدن دلالة النص سے بدرجہ اولیٰ شرط نماز
 ہوگی۔ اس لئے کہ لباس جو بدن سے خارج ہے اس کی پہارت کا حکم بصرحت صادر ہوا ہے
 تو بدن جو انسان کے وجود میں داخل ہے بدیہی بات ہے کہ اس کی پہارت بھی مطلوب
 ہوگی۔ یہ اس وجہ سے بھی کہ اللہ سبحانہ کی ایک صفت قدّوس ہے۔ اس صفت کا
 اقتضایہ ہے کہ نجاست اس کو پسند نہیں اور جب یہ لباس میں ناپسند ہے تو بدن پر اس کا
 رہنا کیونکر پسند ہوگا؟۔ نیز شرع شریف میں نماز کے لئے دوسری جگہ وضو اور غسل یا
 تیمم کا حکم دیا گیا ہے اور وضو، غسل صرف حدث (نجاست عکلی) کی بنا پر کیا جاتا
 ہے تو خبث (نجاست حقیقی) سے پاک ہونا بدرجہ اولیٰ محبوب و مرغوب ہوگا۔

جس طرح انسان کا حادث اور خبیث سے پاک ہونا ضروری ہے اللہ سبحانہ کو یہ بھی منظور ہے کہ انسان کفر و شرک اور معصیت سے بھی پاک رہے۔ یہ نجاسات باطنی ہیں۔ آیہ کریمہ ان الله یحب المتوَّابین و یحب المتطہرین میں اسی جانب اشارہ ہے۔ یعنی اللہ سبحانہ تعالیٰ توبہ کرنے والوں سے بھی محبت فرماتا ہے اور پاک رہنے والوں کو بھی محبوب رکھتا ہے۔ بہر حال نجاست اعتقادی ہو یا حقیقی یا طبعی سب سے پاک رہنا مسلمان کے لئے ضروری ہے۔

تفسیر ابن عباس | اسی معنی کے نظر کرتے مفسرین کرام نے آیہ کریمہ وَثِیَابُكَ فَطَهِّرْ کے دو ترجمہ معانی بھی لکھے ہیں۔ چنانچہ حضرت ابن عباسؓ فرماتے ہیں:۔ لَا تَسْكُنْ ثِیَابَكَ التَّیَّ تَلْبَسُ مِنْ مَكْسَبٍ بَاطِلٍ (ابن جریر ابن المنذر ابن ابی حاتم ابن مردویہ) جو لباس آپؐ زیب تن فرماتے ہیں (یہ ملحوظ خاطر رہے کہ) وہ غلط طریقہ کی کمائی کا نہ ہو کرے۔ "مَنْ لَا شَرَّ قَالٍ وَهِيَ فِي كَلَامِ الْعَرَبِ لِقَى الثِّیَابِ۔ (فریابی) عبد بن حمید ابن جریر ابن المنذر ابن ابی حاتم حکم بروایت صحیح) اے حبیبؐ آپ کا دامن پاک ہمیشہ پاک ہی رہے۔ محاورہ عرب میں ایسے ہی حجاب کو ثقی الثیاب یعنی پاک دامن کہتے ہیں۔ جن کا عمل اچھا ہو۔

دیگر تفاسیر | سعید بن جبیرؓ فرماتے ہیں: سَكَانُ الْحِجْلِ فِي الْجَاهِلِيَّةِ إِذَا كَانَ

غدارا قالوا فلان دفنس الثياب۔ (ابن ابی شیبہ ابن المنذر) زمانہ جاہلیت میں جب کوئی شخص بد عہدی کا مرتکب ہوتا تو اس کی نسبت کہا کرتے کہ فلاں شخص کلہ من آلودہ۔ "بورزین" فرماتے ہیں: عَمَّاكَ اَصْلَحَ كَانَ اَهْلُ الْجَاهِلِيَّةِ اِذَا كَانَ الرَّجُلُ حَسَنَ الْعَمَلِ قَالُوا اَصْلَحًا طَاهِرًا لِّلثِيَابِ۔ (ابن ابی شیبہ عبد بن حمید ابن المنذر) اپنے عمل کو درست رکھئے۔ جاہلیت والوں کا معاورہ تھا کہ کسی انسان کا عمل نیک ہوتا تو وہ کہا کرتے کہ فلاں شخص پاک دامن ہے۔ "عجائب" فرماتے ہیں:۔ وِعَمَّاكَ فَاَصْلَحَ۔ (سعید بن منصور عبد بن حمید ابن المنذر) آپ جس حال میں بھی ہوں ہمیشہ اپنا عمل درست رکھئے۔ "یہ بھی فرمایا:۔ لیس ثیابہ الذی یلبس۔ (عبد بن حمید) جو لباس پہنا کرتے ہیں (فقط) وہی مراد نہیں۔"

عرض فقیر | فقیر عرض کرتا ہے کہ ان تفاسیر میں باہم اختلاف نہیں ہے۔ فرق حقیقت و حجاز کا ہے کسی نے ثیاب کو حقیقی معنی لباس کی بنا پر اس کو دھو لینے اور صاف ستھرا کئے معمول کیا۔ اور اس سے یہ معنی بھی نکالے کہ حلال کمائی سے لباس تیار کرنا چاہئے۔ اور کسی نے ثیاب سے دامن مراد لیا یعنی اپنے آپ کو پاک دامن رکھنا چاہئے۔ گناہوں سے اس کو آلودہ ذکر لے۔ سب کا مال ایک ہی ہے کہ مسلمان کوئی برہنہ سادھو نہیں ہے۔ وہ لباس زیب تن کر دے گا۔ حلال کمائی سے ستر پوش رہے گا۔ اس کا لباس نخی میلہ کچیلہ ہو گا۔ پاک صاف رہے گا۔ اگر پھیپا پرانا ہو تو اس کو پیوند وغیرہ لگا کر درست کر لے گا مگر ہمیشہ طہارت اور

ستھرائی کا لحاظ رکھیگا۔ اور نہ صرف یہی بلکہ جیسا اس کا لباس ظاہری نجاست سے دور ہوگا
اسی طرح اس کا باطن بھی گناہ، شرک اور کفر کی آلودگیوں سے پاک رہیگا۔ نہ وہ دانستہ کوئی گناہ
کرے گا اور نہ بے اعتقادی کا شکار بن رہیگا۔ مومن خود پاک ہے۔ اطمون لاینجس۔ اس کا
بدن بھی پاک، اس کا جامہ بھی پاک، اس کا دل بھی پاک، اس کی جگہ بھی پاک، وہ کھانا بھی پاک
چیزیں، پاک کمائی سے، پاک طریقہ سے۔ بولتا بھی ہے پاکیزہ باتیں۔ کرتا بھی ہے پاکیزہ کام
ارشاد باری ہے :- **يَا أَيُّهَا الرِّسْلُ كُلُوا مِنَ الطَّيِّبَاتِ وَاعْمَلُوا الصَّالِحَاتِ لَكُمْ بِهِمْ نَجَاتٌ**
پاکیزہ چیزیں کھایا کیجئے اور پاکیزہ و نیک عمل کیا کیجئے۔

سبحان اللہ! قرآن کریم کی کیا بلاغت اور کیا ایجاز و اختصار ہے کہ یہ سارا
مضمون صرف دو کلمات و ثنیات و فطہر میں مندرج و منج ہے۔

وَالرَّجْزُ فَاهِجٌ | **وَالرَّجْزُ فَاهِجٌ**۔ اور گندگی سے دور رہئے۔

محیط المحيط میں ہے :- **الرَّجْزُ وَالرَّجْزُ الْقَدْرُ** و عبادۃ الاوثان والعذاب
والشک۔ رجز کسراء کے ساتھ ہو یا ضم راء کے ساتھ۔ اس کے معنی ہیں پلیدی
بت پرستی، عذاب اور شرک۔ مشہور قرائت یہ ضم راء ہے۔ حضرت جابر سے روایت ہے کہ
میں نے حضور اکرم صلی اللہ علیہ وآلہ وسلم کو **الرَّجْزُ** یہ ضم راء پڑھتے ہوئے سنا ہے۔ (حاکم
بروایت صحیحہ ابن مردودہ) اور حضرت عبداللہ بن مسعود نے حضرت رسول اکرم صلی اللہ علیہ وآلہ وسلم

حضور میں بکسر داء بھی پڑھا ہے۔ (حاکم بروایت صحیحہ ابن مردویہ) حضرت جابر فرماتے ہیں:۔ ”ہی الا وثان۔ (حاکم بروایت صحیحہ ابن مردویہ) یہاں رجز سے بت مراد ہیں۔“ مطلب یہ ہوا کہ آپ جس حال میں بھی ہوں بت پرستی سے اپنے آپ کو دور رکھئے۔“ تاریخ شاہد ہے کہ بت پرستی سے آپ کو طبعاً نفرت تھی۔ یہی وجہ ہے کہ اعلان نبوت و رسالت سے قبل بھی آپ کبھی اس جانب مائل نہ ہوئے۔ پھر عقل سلیم کب اجازت دیتی ہے کہ بت جو حقیقت ایک پتھر ہے۔ انسان اس کو اپنے ہاتھ سے تراشا اور اس کی موت گری کرتا ہے۔ خود ہی اس کو بنائے اور خود ہی اس کی پوجا کرے۔ وہ بت چونکہ قسم کا کچی نفع پہنچا سکے اور نہ اس کی کسی مضرت کو دفع کر سکے پھر اس کی پوجا کی جائے آخر کس بنا پر؟ وہ تو اپنے اوپر سے کبھی تک نہیں اڑا سکتا وہ دوسروں کے نفع و ضرر میں کیا ہاتھ بیٹا سکتا ہے؟۔ خدائی صفات بمعہ یر ایمان لا تا ضروری ہے وہ یہ ہیں:۔ ”حی سمیع بصیر علیم متکلم قدیر فعال ملایم ید۔ وہ زندہ ہے سنا ہے دیکھتا ہے جانتا ہے کلام فرماتا ہے قدرت والا ہے پوجا ہوتا ہے کرتا ہے۔“ بت میں ان میں کی ایک صفت بھی نہیں تو ایسا مردہ پیرا اندھا بے خبر گو نگا عاجز بے ارادہ کسی کے کیا کام آئے۔ اور کوئی اس کو لیکر کیا کرے؟ اسی لئے حکم ہوا کہ بت پرستی سے دور رہئے۔

دوسری تفسیر | بعض مفسرین نے یہاں رجز سے پلیدی کے معنی مراد لئے ہیں تو گویا

یہ آیہ کریمہ آیت سابقہ کا تہ ہے جس سے حکم سابق کی تاکید مطلوب ہے۔ وثیابک فطہر
اس کا ایجابی پہلو تھا اور والرحز فاحج اس کا سلبی پہلو ہے۔ معنی یوں ہوں گے کہ اپنے
کپڑوں کو یا اپنے دامن کو یا اپنے آپ کو ہمیشہ ظاہر طہر رکھئے، کبھی بھول کر بھی گندگی کے
پاس تک نہ جائیے۔ ہمیشہ اس سے دور رہئے۔ دوری بلکہ اللہ سبحانہ کا ارشاد ہے:-

فاجتنبوا الرجز من الاوثان۔ پلیدی بتوں ہی کی ہے اس سے دور رہو۔ اس
اعتبار سے ہر دو معنی کا ایک ہی مفہوم ہوا۔ رجز کے معنی پلیدی کے ہوں یا بت کے
لہذا اس سے دور رہئے۔ اس صورت میں تاکید نہیں بلکہ تنبیہیں مراد ہوگی یعنی وثیابک
فطہر کے ذریعہ جو حکم سنایا گیا تھا وہی حکم والرحز فاحج کے ذریعہ سنا مارا نہ ہوگا بلکہ
ایک نیا حکم سنا مقصود ہوگا کہ اپنا دامن بھی پاک رکھو اور بہت سستی کے پاس بھی نہ جاؤ۔
وَلَا تَمْنُنْ تَسْتَكْثِرُ | وَلَا تَمْنُنْ تَسْتَكْثِرُ۔ اور احسان نہ کیجئے تاکہ اس

زیادہ طلب کرو۔ ”جمہور مفسرین کرام کے نزدیک اس آیہ کریمہ کے معنی یہ ہیں:-
لَا تَعْطِ مَالَكَ لَتَعْطِيَ الْكَثْرَةَ۔ اپنا مال نہ دیجئے اس نیت سے کہ آپ کو اس سے
زیادہ دیا جائے۔ چنانچہ حضرت ابن عباسؓ فرماتے ہیں:- لَا تَعْطِ مَصَانِعَةَ
رِجَالٍ أَفْضَلَ مِنْهُ مِنَ الثَّوَابِ۔ (ابن مردویہ) تہذیب اور چال کے طور پر نہ دیجئے اس
توقع پر کہ اس کا بدلہ اس سے بہتر اس کے پاس سے ملے۔ ”جیسا کہ بعض لوگ کسی دولت مند

اور غنی کے ساتھ ابتداء کچھ سلوک کرتے ہیں اور اس پر خرچ کر دیتے ہیں تاکہ وہ اپنی حیثیت کو پیش نظر رکھ کر اس سے زیادہ اس پر خرچ کرے۔ گویا ناجائز نہیں مگر نبوت و رسالت کے اخلاق فاضلہ کے مطابق نہیں۔ چنانچہ حضرت عمرؓ فرماتے ہیں:۔ واما نزل هذا فی النبی صلی اللہ علیہ وسلم (عبد بن حمید ابن المنذر) یہ حکم حضرت نبی اکرم صلی اللہ علیہ وآلہ وسلم کی شان مبارک میں نازل ہوا، گویا یہ آپ کی خصوصیات میں داخل ہے۔ امتہ اس کی مخاطب نہیں۔ اور سخاک فرماتے ہیں:۔ وہی للنبی صلی اللہ علیہ وسلم خاصۃ والناس موشع علیہم۔ (عبد بن حمید) یہ مانت خصوصیت کے ساتھ حضرت تاجدارِ دو عالم صلی اللہ علیہ وآلہ وسلم کے لئے ہے۔ دوسروں کے لئے اس میں وسعت و گنجائش ہے، فقیر عرض کرتا ہے کہ علمائے ملت و مشائخ کرام جو ورثہ الانبیاء ہیں ان کو بھی اس سے دور رہنا چاہئے۔

دوسری تفسیر | حضرت قتادہ فرماتے ہیں:۔ لا تقط شیئاً طمعاً لجانزاة

اللہ نبیائل لوجه اللہ خالصا۔ اور نہ دیکھے کوئی چیز اس نیت سے کہ اس کا بدلہ دنیا ہی مل جائے بلکہ جس کسی کو جو بھی دیکھے خالصاً لوجه اللہ دیا کیجئے، تبلیغ احکام کا صلہ تو انبیاء سابقین سلام اللہ علیہم جمیعین کی طرح آپ بھی کسی سے کچھ نہیں چاہتے تھے۔ لا استألمکم علیہ اجراً عام علیہ آمد تھا۔ اس پر مستزاد آپ کا عمل شریف یہ تھا کہ دوسرے لوگ اگر

کوئی ہدایا و تحائف پیش کرتے تو آپ ان کو خوشی سے قبول فرماتے۔ پھر اس کا بدلہ بطور حسن فرمادیتے۔ مگر جو تحفہ آپ کسی کو عنایت فرماتے اس کا بدلہ کسی سے نہ چاہتے۔

و دیگر تفاسیر | بعض مفسرین کرام نے اس آیت کریمہ کے اور معانی بھی لکھے ہیں منجملہ ان کے

ایک معنی یہ ہیں: لا تمنن علی الفقیر اذا اعطیتہ مستکثرا اعطاک۔

کسی محتاج کو جب کبھی آپ کچھ عنایت فرمائیں تو اپنی داد و دوش کو زیادہ خیال کر کے اس پر کوئی احسان نہ بتائیے۔ چنانچہ ایک موقع پر ایک اعرابی کو بکریوں کا ایک ریوڑی عنایت فرمایا۔ وہ اتنی زیادہ بکریاں تھیں کہ دو پہاڑوں کے درمیان کا سارا میدان بکریوں سے بھر گیا تھا۔ چنانچہ ایک شاعر لکھتا ہے:

قل جاء اعرابی التمس النذی اعطاه شأء ضمه الجبلان

وغطا و بصریت تبلیغ و دعوت بھی داد و دوش میں داخل ہے۔ اس کا بھی کچھ صلہ قوم سے طلب نہیں کیا جاسکتا۔ صرف اللہ سبحانہ کے دے ہوئے پر شاکر و صابر رہنا چاہئے چنانچہ ارشاد ہے: ولربك فاصبر | اور صرف اپنے پروردگار کی راہ دیکھتے رہئے۔

یعنی انجام کار کامیابی آپ کے ہاتھ ہے۔ اس کا حصول اپنے وقت پر ہوگا۔ اس وقت تک آپ کا کام صرف یہ ہے کہ اللہ سبحانہ کی طاعات و عبادات کی بجا آوری میں سرگرم رہیں اور امر پر خود بھی عمل پیرا ہوں اور دوسروں تک پہنچاتے ہیں۔ تو اسی سے نہ صرف خود

یازر ہیں بلکہ اوروں کے بھی یازر ہونے کی سعی ملینغ فرماتے رہیں۔ آپ کو دین کی راہ میں رکاوٹیں پیش آئیں گی، ایذاؤں پہنچائی جائیں گی۔ ستم اٹھایا جائیگا، دل آزار خطابات و القاب تراشے جائیں گے۔ اہل باطل کے ساتھ آپ کے محاربات رہیں گے۔ جو صورت بھی درپیش ہو، کمال پامردی اور استقامت سے ان سب کا جواب ایک ہی ہے صبر یعنی حکم الہی کا انتظام۔ اللہ اکبر! لفظ ”صبر“ ایک ہی کلمہ ہے مگر اپنے اندر کتنی جامعیت اور کیسی بے پایاں وسعت رکھتا ہے کہ زندگی کے سارے مراحل اس میں شامل ہیں۔ سیرت مبارک پڑھے جائے ایسا معلوم ہوتا ہے کہ ذات اقدس اس کا نمونہ اور بے مثل مثال تھی۔ ارواحِ فداہ۔

فَاذْ انْفِرْ فِي التَّاقُورِ ۖ فَذَلِكَ يَوْمٌ مِّنْ يَّوْمٍ عَسِيرٍ ۝ عَلٰی

الْكَافِرِيْنَ غَيْرُ يَسِيرٍ ۝ پھر جب بجھنے لگے وہ کھوکھری چیز، پھر وہ دن مشکل دن ہے، منکروں پر نہیں آسان۔ یعنی اے نبی کریم! آپ ان کی ایذاؤں پر صبر فرمائیے

74-8

74-9

74-10

عنه التفسير الحجي والحج وغيره بالمتن ونفرا لبيضة عن الفخ ينقوها
نفرا نفقها وقوله تعالى فاذا انقروا في التاقور اي الصور الذي ينقر فيه الملاك اي ينقح
فيه للخش ونقر فيه اي نفخ وهو مجاز وقيل في التفسير انه يعني به النفخة الاولى
وقال الفراء يقال انها اول نفختين - (تاج العروس) نفركه معني لوهره كاله سے چمکی تپتی ہوئی کو

ان کو ایک ایسا خوفناک دن درمیش ہوئے والا ہے جس میں ان کو ان ایذاؤں کی سزا ملے گی اور وہی دن آپ کو اپنے صبر کی جزا ملنے کا بھی ہوگا۔ یہ وہ دن ہے جبکہ مورچوں کا جائے گا اور سب لوگ قبروں سے اٹھیں گے وہ دن بڑا ہی کٹھن ہوگا۔ جو کافروں کے حق میں کچھ بھی سہولت کا موجب نہ ہوگا۔ اس سے یہ بھی معلوم ہوا کہ جو اہل ایمان ہوں گے ان کا حکم جدا ہے یعنی ان کے حق میں اس روز کچھ بھی دشواری نہ ہوگی۔

احادیث صحیحہ میں صور کے متعلق جو ذکر آیا ہے اس پر ہمیں اعتقاد رکھنا چاہئے۔

حقیقت ایمانی ہر جہد کہ اس آیت کریمہ میں اس دن کی سختی و هول کی کافروں کے حق میں آئی ہے۔ اہل ایمان کا اس میں ذکر نہیں ہے۔ بلکہ ان کا ذکر نہ ہونا علامت اس امر کی ہے کہ

(بقیہ حاشیہ صفحہ گزشتہ) 'ناکنا' اور مخ کے چوزے کا اندھے میں سوراخ ڈالنا اور ارشاد باری فاذا نفخ فی الناقور سے فرشتہ کا صور پھونکنا مراد ہے تاکہ سب لوگ قبروں سے اٹھائے جائیں۔ یہ بخاری معنی میں اس کی تفسیر میں کہتے ہیں کہ پہلا صور مراد ہے اور فراء امام بخاری بھی فرمایا ہے کہ یہ پہلا صور ہی بیان کیا جاتا ہے۔

المقرقع المشی المفضی الی النقر المتقار ما یقرعہ کذا والناکنا المؤمنین الی النقر فی الناقور۔ (مقرقع) فقر کے معنی کسی چیز کو ٹکانا جس سے سوراخ پڑے۔
مقرع کے کالہ جیسے پندے کی چوچ یا لوبے کا آگے سے چلنے کو ٹکانا جاتا ہے اور ناقور سے صور مراد ارشاد باری ہے: فاذا نفخ فی الناقور رای نفع فی الصور۔ واللہ اعلم۔

اہل ایمان کے حق میں اس دن ایسی دشواری اور کوئی خوف و ہراس حاصل نہ ہوگا۔ لیکن حضور اکرم صلی اللہ علیہ وآلہ وسلم اور صحابہ کرام کی خشیت کا اندازہ حدیث قیل سے کیا جاسکتا ہے حضور انور فرماتے ہیں کیف انعم۔ میں خوش بخش کیسے ہو سکتا ہوں؟ اور صحابہ کرام پر خدا کی کتنی گز رہی ہے تو ان کو یہ دعا تلقین فرمائی جا رہی ہے کہ حسبنا اللہ ونعم الوکیل علی اللہ توکلنا پڑھا کرو۔ اگرچہ اہل ایمان کو خوف نہیں۔ مگر خشیت دفع نہیں ہو سکتی۔ چنانچہ حضرت زرارہ بن ابی اوفیؓ کا واقعہ بیان کیا جاتا ہے۔ حضرت بزر بن حکیم فرماتے ہیں:۔ اَمْنَا زِرَارَةَ بْنِ أَبِي اَوْفَى فَقُلْنَا الْمَدَةُ ثَمَّ فَلَمَّا بَلَغَ قَادَا انْقَبَرَا فِي النَّاقُورِ خَرَمَتَا فَلَمَّا فَتَحْنَا حِمْلَهُمَا (ابن سعد) زرارہ بن ابی اوفیؓ نے ہماری امامت کی اور سورہ مدثر شروع کیا۔ جب قادا انقبر فی الناقور کے پاس پہنچے تو غش کھا کر گرے اور جاں بحق ہو گئے۔ چنانچہ ان کو اٹھالائے والوں میں میں خود بھی تھا رضی اللہ تعالیٰ عنہما۔ یہ حدیث ترمذی شریف میں بھی ہے۔

ذَرْنِي وَمَنْ خَلَقْتُ وَحِيدًا ۖ وَجَعَلْتُ لَهُ مَالًا مَّحْمُودًا ۖ وَ

بَنِينَ شُكُودًا ۖ وَوَعَدْتُ لَهُ تَمِيمًا ۖ ثُمَّ بَطَلْتُ أَنْ أَزِيدَ ۖ كَلَّا

پھوڑ دیجئے مجھ کو اور اس کو جس کو پیدا کیا میں نے اکیلا اور دیا اس کو میں نے مال پھیلا کر

اور بیٹے مجلس میں بیٹھنے والے اور تیاری کر دی اس کے لئے خوب تیاری پھر الچ رکھا تو

74-11

74-12

74-13

74-14

74-15

74-16

اور بھی دوں ایسا ہرگز نہیں ہو سکتا۔

شان نزول و ولید کی تقریر | امام بغوی فرماتے ہیں کہ حضرت انور صلی اللہ علیہ وآلہ

وسلم مسجد حرام میں نماز ادا فرما رہے تھے اس میں سورہ غافر کی ابتدائی آیت تلاوت

فرمائی تو ولید بن مغیرہ مخزومی سن رہا تھا جس سے وہ بہت متاثر ہوا۔ جب وہ بنی مخزوم

میں آیا تو کہنے لگا:۔ واللہ لقد سمعت من محمد آتفا کلاما ما هو من کلام

الانس ولا هو من کلام الجن ان له لحلاوة وان عليه لعلاوة وان

اعلاہ ملثم وان اسفله لمعذق وان یعلو ولا یعلیٰ۔ خدا کی قسم! ابھی ابھی مجھ سے

میں نے ایک کلام سنا ہے جو نہ کسی انسان کا کلام ہو سکتا ہے اور نہ کسی جن کا اس کی ایک

عجیب شیرینی ہے اور عجیب چاشنی اس کی انتہا پر مشر اور اس کا آغاز شلخ ہائے بار آور

اس کی شان بلند سے بلند تر اور کبھی دوسرے کلام کے تفوق سے بالاتر۔

ولید کی تقریر کا اثر | اس تقریر سے تمام قریش میں ایک تہلکہ مچ گیا۔ کہنے والوں نے

اور ابو جہل کا مکر کہہ دیا کہ ولید اپنے آبائی دین سے پھر گیا۔ اب قریش کی

خیر نہیں وہ بھی سب اپنا آبائی دین چھوڑ دیں گے۔ کیونکہ تمام لوگ اس کو ریحانۃ

قریش کہا کرتے تھے یعنی قریش کا پھول۔ ابو جہل کو خبر ہوئی تو کہا کہ اس ہم کو میں سر کر لوں گا

چنانچہ وہ آیا اور ولید کے پاس غمزہ ہو کر بیٹھ گیا۔ ولید نے پوچھا۔ بھتیجے! تو متفکر کیوں

ابو جہل نے کہا کیوں فکر نہ کروں۔ تمام قریش تیرے لئے چندہ جمع کر رہے ہیں تاکہ بڑھاپے میں تیری مدد کریں۔ سب کہہ رہے ہیں کہ تو اپنے بڑھاپے کے مارے روزانہ ابن ابی کبشہ اور ابن ابی تمافہ کے ہاں پہنچتا اور ان کے دسترخوان کا بچا کچھا کھالیا کرتا ہے **ولیدی برا فروختگی** | یہ سن کر ولید غضبناک ہو گیا اور نہایت برا فروختہ ہو کر کہنے لگا

الم یعلم قریش انی من اکثرهم ما لا اولاداً وهل شیعھن واسیحا
من الطعام فیکون لهم فضل۔ کیا قریش کو معلوم نہیں کہ ان سب میں مال اور اولاد کے اعتبار سے میں بڑھا ہوا ہوں۔ (پھر میں کسی کے گھر بچا کچھا کھانے کیوں جانے لگا) کیا تم اور ان کے ساتھیوں کو اتنا کھانا نصیب بھی ہے کہ ان کے کھالینے کے بعد کچھ بچ رہے (پھر کس بنا پر وہ کہتے ہیں کہ میں کسی کا پس خوردہ کھانے کیلئے جایا کرتا ہوں) اسی غصہ میں وہ اٹھا اور اپنی قومی مجلس میں آکر بیٹھ گیا۔ اور ایک ایک سے دریافت کرتا گیا:۔

ولید کا قریش سے خطاب | تزعمون ان محمد اجمعنون فهل رأیتوه ینطق

قالوا اللهم لا۔ قال تزعمون انه کاھن فهل رأیتوه قط ینطق۔ قالوا اللهم لا۔
تزعمون انه شاعر فهل رأیتوه ینطق بشعر۔ قالوا اللهم لا۔ قال تزعمون
انه کذاب فهل جریتم علیه من الذنب۔ قالوا اللهم لا۔ وکان رسول اللہ

صلی اللہ علیہ وسلم یسعی الامین قبل النبوة لصدقة۔ کیا تمہارا زعم ہے کہ
 حجر دیوانے ہیں۔ کیا کبھی ان کو تم نے دیکھا ہے کہ کوئی مجنون ان کا کلام کبھی بھی انہوں نے کیا
 ہے؟ سب نے اتفاقاً لفظ کہا خدا شاہد ہے کہ وہ دیوانے نہیں ہیں۔ ولید نے کہا کیا
 تمہارا ادعا ہے کہ وہ کاہن ہیں؟ کیا کبھی کاہنوں کی سی باتیں کرتے ہوئے ان کو دیکھا
 ہے؟ یہ سبھوں نے کہا۔ خدا کی قسم نہیں دیکھا۔ پھر کہا کیا تمہارا یہ دعویٰ ہے کہ وہ
 شاعر ہیں؟ کیا کبھی اشعار سناتے ہوئے ان کو دیکھا ہے؟ سب کہنے لگے کہ ایسا بھی
 نہیں دیکھا خدا شاہد ہے۔ آخر یہ کہا کیا تمہارا خیال ہے کہ وہ جھوٹے ہیں؟ کیا کسی
 امر میں تم نے ان کو آزمایا ہے اور ان کے جھوٹ کا امتحان و تجربہ کیا ہے؟ ہر ایک ب
 کہنے لگے اللہ کی قسم ان کو کبھی ایسا بھی نہیں دیکھا۔ واقعہ تو یہ ہے کہ نبوت سے
 پہلے بھی آپ کی صداقت و راستبازی کی بنا پر حضرت رسول اللہ صلی اللہ علیہ و
 آلہ وسلم کو امین کے لقب سے یاد کیا جاتا تھا۔“

قریش کا سوال اور ولید کی تقریر سننے ہی قوم کو موقع مل گیا۔ قوم نے ولید سے
 ولید کا جواب دریافت کیا: فہو۔ آخر تمہاری رائے میں وہ ہیں کیا

جب کہ وہ مجنون نہیں، شاعر نہیں، کاہن نہیں، کذاب نہیں۔ پس کراپنے میں آپ سچ
 پڑ گیا پھر ادھر ادھر دیکھا (تو قوم پر نظر پڑی اور قوم کا خیال غالب آ گیا) پھر قریش کو

منہ بنا کر کہنے لگا۔ اہل ہوا الا ساحر من رأیتموہ یفترق بین الرجل و اہلہ و ولدہ و موالیدہ وہ کچھ نہیں مگر جادوگر ہیں۔ اور جن جن ساحروں کو تم نے دیکھا ہے ان سب سے ان کا جادو بڑھا ہوا ہے۔ وہ انسان اور اس کی بی بی بچوں میں بھوٹ ڈال دیتے ہیں۔ اور باندی غلاموں میں تک تفریق کا باعث بن جاتے ہیں۔ حالانکہ سورہ نون کی تفسیر میں گزر چکا ہے کہ آپ کے ساحر ہونے کی بھی لید نے نفی کی تھی۔ مگر اب کی دفعہ قوم کی خاطر غالب آئی تو ان کو راضی کرنے کے لئے بات بدل دی اور ساحر قرار دیا جس سے قوم خوش ہو گئی کہ ولید نے اپنا دین بدلا نہیں۔ ابائی دین پر قائم ہے۔

ولید پر عتاب الہی | اس کے جواب میں باری تعالیٰ کا ارشاد ہو رہا ہے ذرئی وَمَنْ خَلَقْتُ وَحِيدًا۔ مجھے چھوڑ دیجئے اس کے ساتھ جس کو میں نے یکہ و تنہا پیدا کیا۔ یعنی اکلوتا بیٹا۔ کیونکہ اس کا کوئی بھائی بہن نہ تھے۔ یا اس اعتبار سے یکہ کہ وہ ولد الزنا تھا۔ بغیرہ جو اس کا باپ کہلاتا تھا وہ دراصل عتین تھا۔ ولید کے پیدا ہونے سے اس کو خوشی نہیں ہوئی۔ ولید اٹھارہ سال کا ہوا تو کب کہیں اس نے اپنی فرزندگی کا اقرار کیا تھا۔ یا یکہ شرارت و فساد میں۔ یا یہ کہ وہ جب پیدا ہوا تو خالی ہاتھ تھا۔ کوئی مال و اسباب اپنے ساتھ لایا نہ تھا جیسے ہر کوئی شخص پیدا ہوتا ہے تو وہ اس طرح ہاتھ خالی پیدا ہوتا ہے۔

وحیداً کی تفسیر | بعض مفسرین کرام نے وحیداً کو مال قرار دیا ہے ذَرْنِی کی ضمیر

مشکلم کا۔ اس صورت میں معنی یہ ہوں گے ذَرْنِی وحیداً۔ یعنی اس کو سزا دینے کے لئے مجھے

تہنا چھوڑ دیجئے۔ میں اکیلا اس کو سزا دوں گا۔ یا خلقت کی ضمیر سے مال قرار دیا ہے۔

اس وقت یہ معنی ہوں گے۔ خلقت وحیداً تہنا میں نے اس کو پیدا کیا۔ ان صورتوں

میں بھی معنی درست ہو جاتے ہیں مگر اکثر مفسرین نے وحیداً کو مَنْ کا حال قرار دیا ہے

جسکی تفسیر اوپر گزری۔ اور اسی اعتبار سے ہم نے آیہ کریمہ کا ترجمہ پیش کیا۔ واللہ اعلم۔

مَالِ الْاٰهَمْدِ وَدَا کی تفسیر | وَجَعَلْتُ لَهُ مَالًا مَّمْدُودًا۔ اور دیا اس کو میں نے

مال پھیلا کر۔ یعنی واقف دولت و مال، نفع اور کاموں میں لگا ہوا۔ ولید کی تجارت بہت

بڑی تھی۔ کھیتیاں اور باغات بھی خوب تھے، مویشی وغیرہ بھی بکثرت تھے۔ باندی غلاموں کی بھی

کئی نہ تھی۔ یہ تمام چیزیں ایسی تھیں کہ ان میں ترقی ہی ترقی ہوتی رہتی تھی۔ نقد مال کی مقدار

حضرت ابن عباسؓ، مجاہدؓ اور سعید بن جبیرؓ کی روایات میں الف دینار اور حضرت قتادہؓ

کی روایت میں الف الف ہے یعنی ہزار اشرفی یا دس لاکھ اشرفی۔ اور حضرت عمرؓ

رضی اللہ تعالیٰ عنہ کی روایت میں مزید تصریح یہ ہے: غَلَّةُ شَهْرٍ لِّشَهْرٍ یعنی یہ

آمدنی ماہ بماء ہوتی تھی ۛ

وَبَنِيْنَ شَہوداً کی تفسیر | وَبَنِيْنَ شَہوداً۔ اور بیٹے مجلس میں بیٹھنے والے ۛ

ان کی تعداد کے بارے میں بھی روایات مختلف ہیں۔ کسی میں سات، کسی میں دس اور کسی تیرہ۔ لفظ **بَنِينَ** جمع کثرت کا صیغہ ہے جس کا اطلاق دس اور اس سے زیادہ پر ہوتا ہے۔ اسی طرح لفظ **شُهُود** بھی جمع کثرت کا صیغہ ہے جس سے پتہ چلتا ہے کہ دس یا تیرہ کی تعداد ہی صحیح ہے۔ سات کی روایت اس اعتبار سے ہے کہ ان کے نام کتابوں میں ملتے ہیں۔ پھر یرب کے سب جوان بنی بیچوں والے۔ ہر ایک کا ٹھکانہ مستقل۔ بڑے ٹھکانے سے رہنے والے۔ ولیہ جس مجلس میں رہتا تو یہ سب اس کے ساتھ رہتے۔ سارے تجارتی، زراعتی کاروبار غلام اور ملازمین انجام دیتے اور تمام بیٹے باپ کے ساتھ رہتے۔

وَقَدْ تَلَّاهُ تِلْكَ تَحْمِيدًا اور تیاری کر دی گئی

خوب تیاری۔ یعنی ایک طرف سے ذرائع آمدنی وسیع دوسری طرف کثرت اولاد اس خوش حالی و رفاقت کے ساتھ جس کا نتیجہ یہ تھا کہ سارا قریش اس کو اپنا سردار اور مقتدی مانتا اور گردش چشم اور اشارہ ابو پر اپنا سب کچھ فدا کرنے کے لئے تیار تھے۔ قوم میں اس کی بات سنی جاتی۔ اور اس کی رائے پر سب کو اعتماد حاصل تھا ہر کوئی اسکی ہاں میں ہاں ملاتا۔ غور کیجئے کہ یا تو وہ تہی دست یکہ و تنہا پیدا ہوا یا اب یہ صورت ہے کہ سب کچھ اس کو میسر ہے۔ اس طرح تمام خوش آئند چیزوں کا ایک جگہ جمع ہونا بہت ہی نادر و نادر ہوتا ہے۔ اسی بنا پر کسی نے اس کو ریحانہ قریش کا خطاب

دے رکھا تھا۔ کوئی اس کو وحید قریش کہتا کہ ایسا قسمت والا پورے قبیلہ قریش میں ہی ایک ہے۔

یطمع ان ازید کی تفسیر | ثُمَّ يَطْمَعُ أَنْ أَزِيدَ۔ پھر لالچ رکھتا ہے کہ اور بھی

دوں بات یہ ہے کہ حضور انور صلی اللہ علیہ وآلہ وسلم اس کو ایمان لانے اور دین اسلام قبول کرنے کی ترغیب دیتے اور صلہ بریں کی دائمی نعمتوں اور وہاں کے پائدار لطف کا ذکر فرماتے تو کہتا:۔ ان کان محمد صادقا فما خلقت الجنة الآلی۔ جو تفریقیں محمد کیا کرتے ہیں اگر ان میں وہ سچے ہیں تو جنت صرف میرے لئے ہی پیدا کی گئی ہے۔ میرے سوا اور کوئی اس کا سہی نہیں ہو سکتا، یعنی جو نوازش دنیا میں مجھ پر ہے کہ انسانی متنازعوں کو میرے لئے جمع کر دیا گیا ہے۔ تو آخر کوئی امتیاز سب میں مجھ کو حاصل ہے؟ یہی امتیاز وہاں بھی میرے ساتھ قائم و برقرار رہیگا۔

کَلَّا کی تفسیر | کَلَّا ارشاد باری ہو رہا ہے کہ ایسا ہرگز نہیں ہو سکتا، کیوں نہیں

ہو سکتا اس کی وجہ آگے آ رہی ہے۔ کہتے ہیں کہ اس کے بعد سے ولید کا ادبار شروع ہوا۔ مال و دولت میں گھٹانا آنے لگا۔ شدہ شدہ اس کی تمام دولت تباہ و تاراج ہو گئی۔ حضرت سعید بن جبیر فرماتے ہیں:۔ فلما نزلت فی ادبار من الدنیا فی نفسه و ماله و ولده حتی اخرجہ من الدنیا۔ (سعید بن منصور ابن المنذر ابن ابی حاتم)

جب یہ آئیہ کریمہ نازل ہوئی تو دنیا ہی میں اس کا ادبار شروع ہو گیا۔ اس کی ذات میں بھی اس کے مال میں بھی اور اس کی اولاد میں بھی یہاں تک کہ اس کو دنیا سے باہر نکال بھیجکا۔
 اب مالک فرماتے ہیں:۔ فلم یولد له بعد یومئذ ولع یمزد له من الممال الا ما کان۔ (عبد بن حمید ابن المنذر) اس کے نزول کے بعد اس کے پیر کوئی اولاد نہیں ہوئی۔ اور نہ اس کے مال میں کوئی ترقی ہوئے پائی۔ ہاں جو کچھ تھا بس وہ رہ گیا۔ آخر وہ کب تک رہتا۔ نتیجہ یہ ہوا کہ نہایت افلاس کے عالم میں ایریاں گھس گھس کر بڑی ذلت و خواری کے ساتھ مرا۔ اس کا سبب یہ تھا:۔

اِنَّهٗ كَانَ لَا یُتِنَّا عَنِیْدًا ۝ سَاۡرُھِ قَہٗ صَعُوۡدًا ۝ وہ ہے ہمارا

74-16

74-17

آیتوں کا مخالف اب اسی چڑھواؤں گا بڑی چڑھائی۔

عنید کی تفسیر | خدا تعصب اور عناد کا ناس کرے کہ یہ بیماری جہاں پھیلتی ہے

انسان کو اندھا بہرا، گونگا، بنا دیتی ہے۔ حقیقت سے اس کی آنکھ بند ہو جاتی ہے
 اب حقیقت حال اس کو نظر نہیں آتی۔ کان بہرے ہو جاتے ہیں۔ کتنی ہی نصیحت کی جائے
 اور کسی ہی ہمیش کہیے کان پر جوں تک نہیں رنگتی حقیقت کا اقرار علی الاطلاق کرنے
 کے بعد انسان پھر اس سے منکر ہو جاتا ہے۔ سچی بات جو حقیقت کی آئینہ دار ہوا اب اس کی
 زبان سے نہیں نکلتی۔ سورہ غافر کی ابتدائی آیات جس وقت ولید نے تازہ تازہ سنی تھیں

اس دم اس کا جو تاثر تھا وہ اوپر بیان کیا جا چکا ہے۔ اس کے بعد ابو جہل کے ورغلائے اور قوی تعصب غالب آتے ہی اس کا جو رنگ بدلا وہ بھی آپ نے دیکھ لیا۔ اسلئے ارشاد باری ہو رہا ہے کہ وہ تو ہماری آیات کا مخالف ہے۔ اور اس کے ساتھ بیچتا ہے دنیا میں جو دولت اور نعمتیں ہم نے اس کو دی ہیں اس کے علاوہ آخرت میں نعمتِ حنت سے بھی سرفراز کریں؟ ایسا کبھی نہ ہوگا۔ حصولِ حنت کی جو راہ ہے یہ اس کو اختیار کرنا نہیں چاہتا پھر اس کو یہ خط سایا ہوا ہے کہ حنت اس کے سوا کسی کو نہیں مل سکتی : ع

ایں خیال است و محال است و جنوں :

ہر آنکہ تخم بدی کشت و چشم نیکی داشت دماغ بیہدہ بخت و خیال باطل است

صعود اکی تفسیر | بیجا ترقی کا جنون اور خط اس کے سر پر وار ہی ہے تو اس کی سزا کی ایک صورت ہم نے تجویز کر رکھی ہے وہ یہ کہ سَأُزْهِقُّهُ صَعُودًا۔ اب اسی سے چڑھواؤں گا بڑی چڑھائی۔ حضرت ابو سعید خدریؓ حضرت رسول اکرم صلی اللہ علیہ وآلہ وسلم سے روایت کرتے ہیں آپ نے فرمایا: الصعود جبل فی النار یصعد فیہ الکافر سبعین خریفاً شریکاً وھو کذلک فیہ ابدالاً (امام احمد، ابن المنذر، ترمذی، ابن ابی الدنیاء، ابن جریر، ابن ابی حاتم، ابن عساکر، بروایت صحیحہ، بیہقی) دونخ میں ایک پہاڑ ہے جس کا نام صعود ہے۔ کاقراس پر ستر برس تک چڑھتا رہیگا۔ پھر نیچے پھسل آئیگا۔ اور وہ اسی آثار

چڑھاؤ میں ابدالاً باد رہیگا۔ اور انہیں سے دوسری روایت یوں ہے :- اِنْ صَعِدُوا
 صَخْرَةً فِي جَهَنَّمَ اِذَا وَضَعُوا اَيْدِيَهُمْ عَلَيْهَا ذَابَتْ فَادْفَعُوْهَا عَادَتْ، وَاقْتَحَبَهَا
 فَكَ رَقَبَةً وَاطْعَامٌ فِي يَوْمٍ ذِي مَسْغَبَةٍ، يَتِيْمًا ذَا مَقْرَبَةٍ، اَوْ مَسْكِيْنًا
 ذَا مَقْرَبَةٍ۔ (عبدالرزاق، سعید بن منصور، فریابی، عبد بن حمید، ابن ابی الدنیا، ابن المنذر، طبرانی،
 ابن مردوئہ، بیہقی) صعود نامی دونوں میں ایک چٹان ہے۔ (جہنی لوگوں کو اس پر چڑھنے کا
 حکم ہوگا) جب وہ اس پر ہاتھ رکھیں گے تو وہ مکھل جاسیگی۔ پھر جب ہاتھ اٹھائیں گے تو اصلی
 حالت پر آجائیگی۔ اس میں گھسنے اور چڑھ جانے کی تدبیر یہ ہے کہ (دنیا میں) کسی غلام کو آزاد
 کیا جائے۔ یا بھوک کی حالت یا قحط کے زمانے میں کھانا کھلایا جائے کسی یتیم کو جو اپنے
 اہل قرابت کا ہو۔ یا کسی مسکین کو جو بھوک سے ٹدھاک ہو کر زمین پر پڑا ہوا ہو۔

ناشکری کی سزا | ولید کو اللہ سبحانہ نے اتنی دولت اور اس کے سارے لوازم دے دی تھے
 مگر کلمہ شکر کبھی اس کی زبان سے نہ نکلا، کبھی خدا کو یاد تک نہ کیا۔ رات دن اپنی تعالیٰ اور
 تفاخر میں گزارتا تھا۔ وہ کسی غلام کو کیا آزاد کرتا۔ دن بھر رات بھر ان سے کام لیتا رہتا
 بیٹوں کو اپنے پاس بٹھا رکھتا اور کام کا سارا بوجھ غلاموں پر ڈال رکھتا تھا۔ کسی یتیم اور
 مسکین کو کیا کھلاتا۔ بلکہ اپنے اہل قرابت کے ایک یتیم کا مال دبا رکھا۔ جب وہ جوان
 ہو کر اپنے باپ کا مال طلب کرنے آیا تو اس کو دھکے دلا کر نکال دیا۔ یدع الیتیم ولا

ولا یحِضُّ عَلٰی طَعَامِ الْمُسْلِمِیْنَ کِی آیات بھی اسی حدیث کے باب میں نازل ہوئی ہیں
یہی وجہ تھی کہ اس کا ادبار یہیں سے شروع ہوا اور وقت آخر تہید ست ہو کر ذلت کی
موت مر۔ اللہ سبحانہ کا ارشاد ہے:۔ لَنْ شُکْرُکُمْ لِاِنْشِدِیْکُمْ وَاِنْ کَفَرْتُمْ
ان عذابِی لَشَدِیْدٌ۔ اگر تم شکر گزار بنے رہو تو ہم نعمتوں میں اور اضافہ کریں گے
اور جو ناشکری کی تو ہمارا عذاب سخت ہے:۔ اسی کا مزید بیان آگے آ رہا ہے:۔

اِنَّهٗ فَلَکَ وَقَدَّرَ ۙ فَقُتِلَ کَیْفَ قَدَّرَ ۙ ثُمَّ قُتِلَ کَیْفَ
قَدَّرَ ۙ ثُمَّ نَظَرَ ۙ ثُمَّ عَبَسَ وَبَسَ ۙ ثُمَّ اَدْبَرَ وَاسْتَكْبَرَ ۙ
فَقَالَ اِنْ هٰذَا اِلَّا سِحْرٌ یُّؤَثِّرُ ۙ اِنْ هٰذَا اِلَّا قَوْلُ الْبَشَرِ ۙ

اس نے فکر کیا اور دل میں ہیرالیا لہذا اس پر مار پڑے کیا ٹھیرایا، پھر اس پر

مار پڑے کیا ٹھیرایا، پھر نگاہ کی، پھر تیوری چڑھائی اور منہ بنایا، پھر پیٹھ پھیری اور

غور کیا، پھر بولا اور کچھ نہیں، یہ جادو ہے چلا آتا، اور کچھ نہیں یہ کہا ہوا ہے آدمی کا:۔

وَلِیْدٌ کَاتِلُوْنَ | ولید نے اقوار کر لیا تھا کہ قرآن کریم سحر نہیں، شعر نہیں، کاہن کا

کلام نہیں، نہ کسی انسان کا نہ کسی جن کا۔ مگر جب قوم کی ناراضی کا حال معلوم ہوا تو سوچ

پڑ گیا اب اس کو کیا کہوں؟ دل میں ٹھیر لیا کہ بات بدلنی چاہئے۔ اسی پر عتاب الہی ہو رہا

ہے کہ بات بدلنے کی اس کو کیسے سوچی۔ مثل مشہور ہے:۔ قول مرداں جان دارد۔

74-18

74-19

74-20

74-21

74-22

74-23

74-24

74-25

ایسا دولت مند، ایسا ذی وجاہت، جس قوم ہر طرح کچھ چین سے گزارنے والا اپنی بات سے پھر جانے کا خیال اس کو کیسے ہوا۔ مقام تعجب و تاسف ہے۔ اسی لئے بار بار یہ جملہ دہرایا جا رہا ہے فَقَتِلْ كَيْفَ قَدَرْتُ شَرَّ قَتِلْ كَيْفَ قَدَرْتُ۔ اس پر مار پڑ کہ بات بدلنے کی تجویز کیسی ٹھکان لی۔ پھر غضب کی مار پڑے کہ بات پلٹنے کی تدبیر پر مستحکم ہو گیا۔ اتنا سب کچھ کرنے پر بھی کچھ بن نہ پڑا تو قرآن کریم پر حضورؐ کو زبردستی اور اپنی قوم پر نگاہ کی۔ تیوری چڑھانا، ترش رو ہونا، منہ بنانا، اور منہ چڑھانا شروع کر دیا۔ پھر نہایت غرور کیا تھا ان کی طرف بیٹھ پھردی۔ اس سے یہ بتانا مقصود تھا کہ قرآن کریم اور رسول کریم اس کی نظر میں کچھ نہیں۔ اور اپنی قوم کو منہ بتانے کی بھی کوئی صورت نہیں اس پر بھی بات نہ بنی تو اپنے اقرار کو انکار سے بدل دیا کہ یہ کلام جادو ہے جو دوسرے منتقل ہوتا آیا ہے۔ اس وقت اہل بابل کا جادو مشہور تھا۔ گویا درپردہ یوں کہہ رہا ہے کہ حضور اکرمؐ نے بابل والوں سے جادو سیکھا ہے اور اسی جادو کے زور سے آپ میاں بی بی، پاپے، بھائی بھائی اور قرابت داروں اور احباب میں پھوٹ ڈال رہے ہیں۔ لہذا یہ انسانی کلام کے سوا اور کچھ نہیں۔

بشر کی تفسیر | کہتے ہیں :- اراد بالبرس یسار او جبر او ایا فکیہۃ، اما
الاولان فکانا عبدین من بلاد فارس وکانا مملکۃ وکان النبی علیہ الصلاۃ والسلام

یجلس عندهما وأما أبو فکیهة فكان غلاماً رومیاً یتردّد الى مکه من
 طرف مسیلمة الکذاب فی الیمامة (روح البیان) ”بشر“ سے ولید کی مراد تین
 اشخاص میسار جبر اور ابو فکیہ تھے۔ میسار اور جبر تو ایرانی غلام تھے جو مکہ میں رہتے تھے اور
 حضور انور صلی اللہ علیہ وآلہ وسلم کے ہاں آیا جایا کرتے تھے۔ اور ابو فکیہ رومی غلام تھا جو
 یمامہ (بین) والے مسیلمہ کذاب کے پاس سے مکہ کو آیا کرتا تھا، ولید کا ادعا تھا کہ
 حضور اکرمؐ ان ہی لوگوں میں سے کسی سے (نوذ باللہ) قرآن کریم سیکھتے اور اسکو کلام
 کے نام سے پیش کرتے ہیں۔ اللہ سبحانہ نے اس کی تردید سورہ نخل میں فرمائی: —
 لسان الذی یلحدون الیه اعجمی و هذا لسان عربی مبین۔ قرآن کریم کو یہ
 کفار جس کی طرف منسوب کرتے ہیں وہ تو فارسی النسل ایرانی ہے جس کی زبان عجی ہے۔
 اور یہ کلام پاک صاف طور پر خالص عربی زبان میں ہے۔ عجی کو خالص فصیح و بلیغ عربی
 سے کیا نسبت ہو سکتی ہے؟ بہر حال مقترض کو اس سے کیا غرض کہ بات جیسے نہ جیسے۔ جاہل
 ساتھیوں کی ہاں ہاں ملا دینا منظور تھا۔ اس طرح کی بے کئی بے سرو پیات کر کے قوم کو خوش
 کر دیا۔ اب اس کی پاداش ملاحظہ ہو۔

سَاٰصِلٰیہٖ سَقَوٰہٗ وَمَا اَدْرٰکُکَ مَا سَقَرُوْہٗ لَا تُبْقٰی وَلَا تَدْرٰہٗ

لَوَ اَحَدٌ لِّلْبَشَرِ عَلَیْہَا تِسْعَۃَ عَشَرَ اَبْـٰثِلًا لَّوْ اَنَّہُمْ کَانُوْا لَیِّنٰی اَوْ رَاطِیَیَ

74-26

74-27

74-28

74-29

74-30

کیا سمجھا کیسی ہے وہ آگ، نہ باقی رکھے اور نہ چھوڑے، دکھائی دیتی ہے بدن پر اس پر
مقرر ہیں انیس^{۱۹}۔

ولید کو آخرت کی سزا ولید کو ادب کی سزا اس کی ناشکری کی بنا پر دنیا میں
جو کچھ ملی وہ رہی ایک طرف، اس کے علاوہ آخرت کی سزا جو اس کے لئے تجویز کی گئی
ہے اس کے بات بدلنے اور آیات اللہ کا جان بوجھ کر ازراہ عناد انکار کرنے کی
بنا پر، وہ اس دنیوی سزا سے کہیں زیادہ دردناک ہے۔ وہ ہے آگ کی سزا، کیا آپ
سمجھتے ہیں کہ دوزخ کی آگ، دنیا کی آگ کی طرح ہے؟ نہیں نہیں۔ اس کی نوعیت
اور کیفیت ہی جدا گانہ ہے، دنیا اور آخرت کی آگ کا فرق اس سے پیشتر کئی آیات
کریمہ کی تفسیر میں واضح کیا جا چکا ہے۔ اب چند امتیازات یہاں بھی بتادے جاتے
ہیں۔ ایک یہ کہ لَا تَبْقٰی جو چیز اس میں ڈالی جائے اس کو باقی نہیں رکھتی۔ اس کا حال
دگرگوں ہو جاتا ہے۔ دوسرے یہ کہ لَا تَذَرُ جہاں کسی کو وہ آگ لگتی ہے تو اس کو پھر
کبھی چھوڑتی نہیں۔ ابد لا آباد کے لئے بس لگ گئی اور اس کے ساتھ لگی رہی تیسرے
یہ کہ لَوْ اَحٰتَ لِلْبَشَرِ۔ وہ آگ بدن پر علانیہ دکھائی دیتی ہوگی۔ جیسے لوہا آگ میں
ڈال دیا جائے تو اس پر آگ جس طرح غالب آ جاتی ہے کہ پورا لوہا آگ ہی آگ دکھائی دیتا
ہے۔ اور آگ اس کے ہر حصہ اور ہر جزو میں سرایت کی ہوئی نظر آتی ہے اسی طرح دوزخ

آگ میں ڈالا جائے گا تو وہ بھی آگ کا ایک مجسمہ نظر آتا ہوگا۔ الامان والحفیظ۔

سقویٰ کی تفسیر | حضرت ابن عباسؓ فرماتے ہیں:۔ سقوا سفل الجحیم نار فیہا

شجرة الزقوم۔ (ابن المنذر) دوزخ کے سب سے نچلے حصے کا نام سقر ہے۔ جہاں

آگ ہی آگ ہے۔ اس میں سینڈھ کا درخت پیدا ہوتا ہے۔ دوزخ میں زقوم کا درخت

پیدا ہوتا، ایسا ہی ہے جیسا کہ دنیا کے آتشکدوں میں سالہا سال سے آگ مسلسل لگی ہوئی

رہنے سے آگ کا کڑا پیدا ہوتا ہے جس کو ”سمندر“ کہتے ہیں۔ یہ سمندر کیا ہے خالص

آگ۔ جس چیز پر بیٹھا اس کو آگ کی طرح جلا کر خاکستر بنا دیا۔ نار دوزخ کو اس پر قیاس

کر لیا جائے۔ یہ سقویٰ تفسیر تھی۔ البتہ یہ یاد رہے کہ دنیا کی آگ کا رنگ سرخ ہوتا

ہے اور نار دوزخ کا سیاہ۔ جیسا کہ آگے معلوم ہوگا۔

لا تبقی ولا تذہر کی تفسیر | لا تبقی ولا تذہر کی تفسیر میں فرماتے ہیں:۔

اذا اخذت فہم لم یبق منہم شیئاً و اذا بدلوا جلد الم تذہر ان

تبادرہم سبیل العذاب الاول۔ (ابن المنذر) سقر کی آگ جب دوزخیوں کو

لگتی ہے تو دوزخی کے کسی حصہ اور جزو کو باقی نہیں رکھتی۔ اور جب ان کی جلد تبدیل

کیجاتی ہے اور از سر نو بنا کر ان کو کھڑا کیا جاتا ہے تو فوراً اس کو پہلے کی طرح لپٹ پڑتی

ہے، ”مخاک فرماتے ہیں:۔ تا کله کله فاذا تبدی خلقہ لم تذہر حتی تقوم علیہ

(ابن المنذر) دوزخی کو وہ آگ پوراکھا جاتی ہے۔ پھر جب اس کا جتنہ از سر نو تیار ہوتا ہے تو اس کو لپٹ پڑتی ہے تا آنکہ اس پر غالب آ جاتی ہے۔ حضرت ابن بریدہ فرماتے ہیں: - تَأْكُلُ اللَّحْمَ وَالْعَظْمَ وَالْعُرْقَ وَالْمَخَ وَلَا تَذَرُهُ عَلَى ذَلِكَ (ابن المنذر) سقر کی آگ دوزخی کا گوشت، ہڈی، رگیں، مغز، سب کچھ بھسم کر جاتی ہے پھر بھی اس کا پیچھا نہیں چھوڑتی۔ فقیر عرض کرتا ہے کہ ان تینوں تفاسیر کا نتیجہ تقریباً ایک ہی ہے۔ حضرت مجاہد فرماتے ہیں: - لَا تَحْيَى وَلَا تَمِيتُ۔ (عبد بن حمید ابن المنذر)

نہ وہ زندہ چھوڑتی ہے اور نہ مار ڈالتی ہے۔ اور اسی غمضہ میں ابدالاً بادتک اسکی بھی حالت رہتی ہے۔ گویا یہ تفسیر تفاسیر بالا کا خلاصہ ہے۔ لَا تَبْقَى وَلَا تَذَرُ کی تفسیر

لَوَاحِةٌ لِلْبَشَرِ کی تفسیر

ہیں: - تَلَوَّحَ الْجِلْدُ فَتَحَرَّقَ فَيَتَغَيَّرُ لَوْنُهُ فَيَصِيرُ اسود من الليل۔ (عبد بن حمید)

سقر کی آگ دوزخی کی پوری جلد پر نمایاں ہونے لگتی ہے تا آنکہ اس کو جلا کر خاکستر کر دیتی

ہے جس سے اس کا رنگ ہی بدل جاتا ہے۔ اس کا رنگ اندھیری رات سے بھی زیادہ کالا

ہو جاتا ہے۔ حضرت ابوزرینؓ سے بھی اسی طرح منقول ہے جس کی روایت ہمارے امام

حضرت سیدنا امام احمد بن حنبل رضی اللہ تعالیٰ عنہ اور ابن ابی شیبہ نے فرمائی ہے۔

تسعة عشر کی تفسیر

عَلَيْهَا تَسْعَةُ عَشَرَ۔ اس پر انیس مقرر ہیں۔ یعنی

دوزخ کی نگرانی کرنے والے نقباء اور رؤساء کی تعداد انیس^{۱۹} ہے جو دوزخ اور اس کے درکات کے انتظامات کے نگران ہیں۔ دوزخ کے جملہ کاروباران ہی کی قیادت اور ذمہ داری پر انجام پاتے ہیں۔ اور اللہ سبحانہ کے آگے یہی جوابدہ ہوتے ہیں۔ مطلب یہ ہوا کہ سفر خود جہنم کا سب سے پخلا حصہ ہے۔ اس سے نکلنا مشکل پھر صعود جو آگ کا پہاڑ ہے اس کا عبور دشوار گزار پھراگ کی یہ صفت کہ لگی تو چھوٹی نہیں۔ پھر اس پر (۱۹) نگران کار کہ ان سے بچنا محال۔ یہ ہیں دار دوزخ کے انتظامات۔ مگر کفار اور وہ بھی جاہل کفار جو نبوت و رسالت اور وحی والہام جنت دوزخ بلکہ پورے عالم آخرت کے منکر ہیں وہ اس کو کیا سمجھیں۔

شان نزول حضرت براہین عازب فرماتے ہیں :- اِنَّ رَهْطًا مِّنَ الْيَهُودِ

سأَلُوا رَجُلًا مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ عَنْ خَزَنَةِ جَهَنَّمَ فَقَالَ اللَّهُ وَرَسُولُهُ أَعْلَمُ فَجَاءُوا فَخَبَرُوا النَّبِيَّ صَلَّى اللَّهُ عَلَيْهِ وَسَلَّمَ فَنَزَلَ عَلَيْهِ سَاعِدَتُهُ عَلَيْهِمَا تِسْعَةُ عَشَرَ - (ابن ابی حاتم ابن مردويه بیہقی) یہودی ایک جماعت نے حضرت نبی اکرم صلی اللہ علیہ وآلہ وسلم کے ایک صحابی سے پوچھا کہ دوزخ کے خازن کتنے ہیں۔ صحابی موصوف نے کہا اللہ اور اس کے رسول ہی بتہر جانتے ہیں۔ پھر انھوں نے آکر حضرت نبی اکرم صلی اللہ علیہ وآلہ وسلم کو اسکی اطلاع دی

اسی وقت یہ آیہ کریمہ نازل ہوئی :- علیہا تسعة عشر۔ اس پر انیس مقرر ہیں اور حضرت جابر سے بھی ایک روایت اسی طرح آئی ہے جو ترمذی اور ابن مردودہ نے روایت کی ہے۔

۱۹ کی تعداد پر ابو جہل کا استہزا | حضرت ابن عباس فرماتے ہیں :- لما سمع

ابو جہل علیہا تسعة عشر قال لقریش تکلتکم امھا تکلم اسمع ابن ابی کبشۃ یخبرکم ان خزنة النار تسعة عشر وانکم الدھم افیعجز کل عسرة منکم ان یبطشوا برجل من خزنة جھنم۔ (ابن جریر) جب ابو جہل نے سنا کہ دوزخ پر (۱۹) خازن متعین ہیں قریش سے کہنے لگا تمھاری مائیں تم پر روتی ہیں (یہ کلمہ زجر ہے قریش کو جوش دلانے کے لئے کہہ رہا ہے کہ تمھاری ایسی زندگی سے موت بہتر ہے) ابو کبشہ کے بیٹے کا کہنا (اس حضور اکرم مراد ہیں) کہ دوزخ کے خازن ہر (۱۹) ہیں۔ اور تم تو ایک لشکر عظیم ہو۔ کیا تم میں کے دس دس لکرا کر ایک ایک خازن جہنم کو گرفتار نہیں کر سکتے؟“ دیگر روایات سے بھی اس کی تائید ہوتی ہے کہ ابو جہل نے ایسا کہہ کر قریش کو ابھارا۔

یہ پہلوان قریش کی لاف زنی | یس کر ابو الاشدین پہلوان قریش کہنے لگا :-

انا اکفیک منهم سبعة عشر عشرة علی ظھری وسبعة علی بطنی وکفونی انتم

اشنین (بنو نضہقی) انہیں سے سترہ کے لئے میں اکیلا ہوں۔ دس کو اپنی پیٹھ پر
 ڈال لوں گا۔ اور سات کو پیٹ پر۔ اور تم سب مل کر دو کو روک لو۔ اور دوسری
 روایت میں ہے کہ اس نے یوں کہا: خَلُّوا بَيْتِي وَبَيْنَ خَزَنَةِ جَهَنَّمَ اَنَا
 الْفَيْكُمُ مَوْنَتُكُمْ۔ (ابن مردویہ) دوزخ کے خازنین کے لئے مجھے اکیلے کو چھوڑ دو۔
 تمہاری اس مہم کو سر کرنے کے لئے میں تنہا کافی ہوں۔ گویا ابو جہل نے اپنے
 کمال جہل سے دوزخ کے ان اعلیٰ عہدہ داروں اور افسروں کو انسان سمجھا اور اسی
 زعم کی بنا پر قریش کے پہلوان نے یہ لاف زنی کی۔ اس پر یہ آیہ کریمہ نازل ہوئی۔

وَمَا جَعَلْنَا أَصْحَابَ النَّارِ إِلَّا مَلَائِكَةً وَمَا جَعَلْنَا عِدَّةَهُمْ إِلَّا
 فِتْنَةً لِلَّذِينَ كَفَرُوا لِيَسْتَيَقِنَ الَّذِينَ أُوتُوا الْكِتَابَ وَيُزَادَ الَّذِينَ
 آمَنُوا إِيمَانًا وَلَا يَرْتَابَ الَّذِينَ أُوتُوا الْكِتَابَ وَالْمُؤْمِنُونَ وَلِيَقُولَ الَّذِينَ
 فِي قُلُوبِهِمْ مَرَمَزٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا كَذَلِكَ
 يُضِلُّ اللَّهُ مَنْ يَشَاءُ وَيَهْدِي مَنْ يَشَاءُ وَمَا يَعْلَمُ جُنُودَ رَبِّكَ
 إِلَّا هُوَ وَمَا هِيَ إِلَّا ذِكْرُنَا لِلْبَشَرِ ۚ اُور جو رکھے ہیں ہم نے دوزخ پر داروغہ
 وہ فرشتے ہی ہیں اور جو ان کی گنتی رکھی ہے ہم نے وہ منکروں کو جانچنے ہی کے لئے کیا ہے
 کر لیں وہ لوگ جن کو ملی ہے کتاب اور برھے ایمان داروں کا ایمان اور دھوکا نہ کھائی
 جن کو ملی ہے کتاب اور مسلمان اور تاکہ کہیں وہ لوگ جن کے دل میں روگ ہے اور منکر
 کیا غرض تھی اللہ کو اس مثال سے یوں بچلاتا ہے اللہ جس کو چاہے اور راہ دیتا ہے جس کو
 چاہے اور کوئی نہیں جانتا آپ کے پروردگار کے لشکر کو مگر وہ خود ہی اور وہ تو سمجھانا ہے
 لوگوں کو ۛ

زبانِ نبیہ ملائکہ ہیں | اللہ سبحانہ تعالیٰ نے ابوجہل اور کفار قریش کی اس غام خیالی کو کوئی
 نگرانِ عہدہ دار انسان نہیں اس آئینہ کریمہ کے ذریعہ رو فرمادیا کہ زبانِ نبیہ (دوزخ کے عہدہ دار
 اور کارکن) انسان نہیں ہیں جن کا مقابلہ تم کر سکو وہ تو سب کے سب فرشتے ہیں۔ رہی انکی

گنتی جو (۱۹) بتائی گئی جس کو تم معمولی اور فقیر سمجھ رہے ہو اور ان کے مقابلہ کے لئے لوگوں کو
اُبھار رہے ہو۔ کبھی تو ان میں سے ایک ایک کے مقابلہ کے لئے اپنے دس دس کو لاکھڑا کرنا چاہتے
اور کبھی تمہارا ایک ہی شخص تنہا ان سب کا مقابلہ کرنے کے لئے اپنی آمادگی ظاہر کر رہا ہے
اس میں کئی حکمتیں اور مصالح ہیں مگر ان کے ایک یہ ہے کہ یہ گنتی تمہارے امتحان اور
جانیچ کے لئے ہے کہ تم اس کا کوئی صحیح حل پیش کر سکتے ہو یا ہمیشہ کے مطابق اپنی اسی جاہلانہ
بلواس میں لگے رہتے ہو۔ دوسری حکمت اس میں یہ ہے کہ جن کو پیشتر زمانے میں آسمانی
کتاب (توریت، انجیل، زبور وغیرہ) دی گئی اور اس میں بھی ہی تعداد ان خازنین کی بتائی
گئی تھی ان کو یقین ہو جائے کہ اس آخری کتاب (قرآن کریم) میں بھی وہی بتائی گئی ہے لہذا
یہ کتاب بھی ازاں قبل ہے اور کتب سابقہ کی تصدیق کرنے والی اور ان کی محافظ ہے۔ اور
اسی مقصد کے مد نظر جماعت یہود نے صحابہ کرام سے ان کی تعداد دریافت کی تھی۔ اور یہ
جواب سن کر ان کو ساکت ہونا پڑا۔ تیسری حکمت اس میں یہ ہے کہ اب تک قرآن کریم جس قدر
نازل ہوا تھا اور اس میں جن چیزوں کا بیان ہوا تھا اہل ایمان کا ایمان ان ہی چیزوں کی
حد تک محدود تھا۔ اب اس آیت کریمہ کے ذریعہ خازنین نازکی تعداد بھی بتلائی گئی تو ان کے
ایمان میں اس کا بھی اضافہ ہو۔ چنانچہ اس کے مطابق معلومات میں اس تعداد کا اضافہ ہوا
چوتھی حکمت اس میں یہ ہے کہ کتب سابقہ میں یہ تعداد لکھی ہوئی تھی پھر ان کتابوں میں ان

لوگوں نے تحریف کر دی تھی۔ جس سے اہل کتاب خوب واقف تھے۔ اگر قرآن کریم میں اس کی وضاحت نہ کی جاتی تو اس مسئلہ کی حد تک اہل کتاب کو تردد اور شک ہوتا کہ جو تعداد ان کی کتابوں میں درج ہے یا اصلی تعداد ہے یا تحریف کی ہوئی اور بنائی ہوئی گنتی ہے۔ جب قرآن کریم میں بھی اس کی صراحت فرمادی گئی تو اب کسی شک اور ریب کی گنجائش نہ رہی۔ اسی طرح مسلمانوں کے لئے بھی کسی قسم کا دھوکہ ہونے کا کوئی موقع نہ رہا۔ پانچویں حکمت یہ ہے کہ منافقین جن کے قلوب اندھے ہیں اور جن سے آئندہ مسلمانوں کو سابقہ رہ گیا وہ اور منکرین کتاب دونوں گروہ کے لئے ہمیشہ یہ سوال دامنگیر رہے کہ دوزخ کے خازنین (۱۹) کیوں ہیں اس کم یا زیادہ کیوں نہیں؟ بس وہ اسی فکر میں گھلتے رہیں۔ فی قلوبہم مرض فزادہم اللہ مرضاً۔ ان کے دلوں میں روگ ہے، اللہ پاک نے بھی ان کے روگ میں اور اضافہ فرمادیا۔ چنانچہ اب تک یہ کہے جا رہے ہیں: ما ذا اراد اللہ بھذا امثلاً۔ اس لئے اللہ کا کیا مقصد ہے؟

مومن و کافر کا فرق | کفار و منافقین کو خدا و رسول کی بتائی ہوئی باتوں پر ایمان نہیں

اسی وجہ سے وہ ہر بات میں موشگافیاں کرتے رہتے ہیں یہ کیوں اور وہ کیوں؟ اللہ سبحانہ نے بھی یہی چاہا کہ وہ اس گورکھ دھندے میں پھنسے رہیں کبھی اس سے نکلنے نہ پائیں۔ اہل ایمان کا حال اس سے بالکل جدا گانہ ہے۔ مومن کو جہاں یہ معلوم ہوا کہ اللہ سبحانہ کا

یہ حکم ہے اور حضرت رسول اکرم صلی اللہ علیہ وآلہ وسلم نے ایسا فرمایا ہے تو چون و چرا سے انکو کوئی غرض نہیں وہ بلا توقف اور بغیر کسی پس و پیش کے آمنا و صدقنا کہتے ہیں۔
 چھٹی حکمت اس میں یہ ہے کہ کفار و منافقین چون و چرا کرتے ہوئے راہ حق سے ہٹ سکتے ہیں اور غلصہ میں کسی تردد کو اپنے دل میں جگہ دے بغیر خدا و رسول کی بتائی ہوئی راہ پر یقین کر کے صراطِ مستقیم پر گامزن ہیں اور سیدھے منزل مقصود پر جا پہنچیں۔ اور بھولے سے بھی ادھر ادھر نہ دیکھیں کہ اس سے منزل کھوٹی ہونے کے سوا اور کچھ حاصل نہیں۔ وَلَا يَلْتَفِتْ مِنْكُمْ أَحَدٌ وَامْضُوا حَيْثُ تُؤْمَرُونَ۔

۱۹ فرشتے عہدہ دار ہیں | یہاں یہ بھی یاد رہے کہ جو تعداد اد پر بتائی گئی وہ افسر

اور اعلیٰ عہدہ داروں کی ہے ورنہ ان انگنت دوزخیوں کی سزا دہی کے لئے جو عملہ مقرر ہے ان کی تعداد کون جان سکتا ہے؟ چنانچہ ارشاد الہی ہو رہا ہے: وَمَا يَعْلَمُ جُنُودَ رَبِّكَ إِلَّا هُوَ۔ اللہ سبحانہ کی فوجوں کو اس کے سوا اور کوئی جانتا نہیں۔ کہ ان کی تعداد کیا ہے۔ نہ فرشتوں کی تعداد کوئی بتا سکتا ہے اور نہ صرف دوزخ پر کتنے فرشتے متعین ہیں ان کی گنتی کوئی بتا سکتا۔ سچ تو یہ ہے کہ ایسے بیشمار لشکر ہیں چوٹیوں کی ایک فوج ہے۔ پروانوں کا ایک لشکر ہے۔ ایسی کتنی افواج اور کتنے لشکر ہیں کوئی کیا جانتے؟ اور ہر لشکر اور فوج میں کتنے افراد ہیں ان کی گنتی

کون معلوم کرے۔ اگر کسی کی تعداد بتائی جائے بھی تو اس سے ہمارا کیا مفاد وابستہ ہے؟ اور اگر نہ بتائیں تو اس میں ہمارا کیا نقصان ہے؟ مومن کو اپنے فرض سے غرض ہے۔ باقی دوسری غیر متعلق چیزیں سدا راہ بننے کے سوا اور کچھ نہیں۔ بس ہمارا کام یہی ہے :-
آمنا وصدقنا۔

ذکر الی للبشر کی تفسیر | وَمَا هِيَ إِلَّا ذِكْرٌ لِلْبَشَرِ - اور یہ آیات کریمہ تو صرف انسان کو اس کے مقصد کی یاد دہانی اور اس کے مطلوب کی یاد تازہ کرنے کیلئے اتاری گئی ہیں، اپنے مقصود اصلی سے ہٹ جانا گراہی ہے۔ حضرت مقاتل فرماتے ہیں :- ہذا جواب ابی جہل حین قال ما لہمجد اعوان الا تسعة عشر۔ اس آیت کریمہ میں ابو جہل کو جواب دیا گیا ہے جبکہ اس نے کہا تھا کہ محمد کی امانت کر تو اے صرف (۱۹) ہیں؟ حضرت عطاءؓ آیت کریمہ وما یعلم جنود ربك الا هو کی تفسیر فرماتے ہیں :- یعنی الملائكة الذین خلقہم لتعذب اهل النار لا یعلم عدہم الا اللہ - مراد یہ ہے کہ اللہ سبحانہ نے اہل دوزخ کو عذاب دینے کیلئے جن فرشتوں کو پیدا کیا ہے ان کی گنتی اللہ کے سوا اور کسی کو معلوم نہیں؟ (۱۹) تو صرف عہد واری ہیں جنود اللہ کا بیان | جنود اللہ کے اقسام اور ہر ایک قسم کے تحت افراد کتنے ہیں یہ تو معلوم ہو چکا کہ اس کی تفصیلی تعداد اللہ سبحانہ کے سوا کوئی نہیں جانتا۔ البتہ

اجالی طور پر علمائے کرام کی تحقیقات حسب ذیل ہیں:-

ایک قول یہ ہے کہ تمام جنود اللہ میں ملائکہ کرام کی تعداد سب سے زیادہ ہے۔

یہ اس حدیث شریف پر مبنی ہے کہ حضور انور صلی اللہ علیہ وآلہ وسلم نے ارشاد فرمایا:-

اُطَّت السَّمَاءُ وَحَقَّ لَهَا أَنْ تَمُطَّ مَا فِيهَا مَوْضِعَ قَدَمٍ إِلَّا وَفِيهِ مَلَكٌ قَائِمٌ

اور اُکھ اوسا جلد۔ آسمان دب کر جھک پڑا اور اس کو جھک جائی چاہیے۔ اس میں

ہر قدم پر ایک ایک فرشتہ ہے کوئی کھڑا ہوا ہے، کوئی رکوع کرتا ہوا ہے اور کوئی سجدہ

کرتا ہوا ہے۔“ پھر کام پر لگے ہوئے جو فرشتے ہیں وہ ان کے علاوہ ہی ہیں۔ اس سے

ظاہر ہوتا ہے کہ ملائکہ کرام کی تعداد دیگر مخلوقات سے بڑھی ہوئی ہے۔

دوسرا قول بعض احادیث شریفہ میں ہے:- اَنَّ مَخْلُوقَاتِ الْمَبْرَعَشْوَر

مخلوقات البحر والجميع عشر مخلوقات الجو والجميع عشر ملائكة السماء

الدنيا والجميع عشر ملائكة السماء الثانية وهكذا الى السماء السابعة

والجميع عشر ملائكة الارض والجميع عشر ملائكة الحافين بالعرش والجميع اقل قليل بالنسبة

الى ما لا يعلمه الا الله (روح المعاني) خشکی کے مخلوقات سمندر کے مخلوقات کا

دسواں حصہ ہیں۔ اور ان دونوں کا مجموعہ فضا کے مخلوقات کا دسواں حصہ ہے اور

سب کا مجموعہ سماء دنیا کے فرشتوں کا دسواں حصہ ہے۔ اور ان کا مجموعہ دوسرا آسمان کے

فرشتوں کا عرش ہے۔ اسی طرح یہ سلسلہ سات آسمانوں تک ہے۔ پھر ان سب کا مجموعہ ملا کر کرکے
دسواں حصہ پھر ان تماموں کا مجموعہ عرشِ اعظم کو گھرے ہوئے فرشتوں کا دسواں حصہ ہے اور
ان سبھوں کا مجموعہ جنود اللہ کے مقابلہ میں جن کا علم اللہ سبحانہ کے سوا اور کسی کو حاصل
نہیں۔ اقل قلیل یعنی کم سے کمتر ہے۔

عدد (۱۹) کی توجیہ | راہِ امیر کہ زبانیہ کی تعداد (۱۹) کیوں ہے؟ اس باب میں کوئی
حدیث مرفوع نہیں ملی۔ مفسرین کرام نے مختلف توجیہات فرمائی ہیں۔ ازاں جملہ حضرت
مولانا شاہ عبدالعزیز صاحب دہلوی قدس سرہ نے اپنی تفسیر فتح العزیز میں جو توجیہ فرمائی
ہے اس کو علمائے کرام نے پسند کیا ہے جس کا خلاصہ یہ ہے کہ دوزخ غضبِ الہی کا مظہر ہے
جیسا کہ جنت رحمتِ الہی کا مظہر ہے۔ اگر تجلی رحمت ہوتی ہے تو تمام مخلوقات کے روحانین
سامان رحمت کی فراہمی میں مشغول ہو جاتے ہیں اور جو غضب کی تجلی ہو تو سب کے غضب کے
اسباب فراہم کرنے لگتے ہیں۔ روحانین کا تعلق امور ذیل سے ہے :-

عرشِ اعظم، کرسی، فلکِ ہفتم، ششم، پنجم، چہارم، سوم، دوم، اول، کرۂ ثانی،
کرۂ ہوا، کرۂ آب، کرۂ خاک، معدنیات، حیوانات، نباتات، طبیعت

قلب، عقل، حیر (۱۹) ہوئے۔

غضبِ الہی کے موقع پر یہ جملہ روحانین جو اس عالم کے رؤسا ہیں اپنے بیشمار اصحابِ ملائکہ کو ساتھ

سامان غضب کی فراہمی میں لگ جاتے ہیں تو پورا دن 'غضب الہی کا مظہر بن جاتا ہے جس سے دوزخیوں کا چھوٹنا محال ہے۔ پھر حضرت شاہ صاحب علیہ الرحمہ نے ہر شعبہ کی تفصیل ایک دلچسپ انداز میں فرمائی ہے جو قابل دید ہے یہاں اس کی گنجائش نہیں۔

عرض فقیر | فقیر عرض کرتا ہے کہ (۱۹) کے عدد سے انسان کے اعضاء و جوارح کی طرف بھی اشارہ ہو سکتا ہے جن سے کفر و معاصی سرزد ہوتے ہیں جن کی بنا پر سزا دی جاتی ہے۔ قرآن کریم اور احادیث شریفہ میں صراحت ہے کہ کن اعضاء و جوارح سے کیا کیا جرائم سرزد ہوتے ہیں اور ہر جرم کی کیا سزا مقرر ہے۔ یہاں اس کی تفصیل موجب طوالت ہوگی۔ وہ اعضاء و جوارح حسب ذیل ہیں:۔

چہرہ، ابرو، کان، آنکھ، ناک، رخسار، ہونٹ، زبان، گردن، سر،
دماغ، پیٹ، سینہ، دل، پیٹھ، فرج، دبر، ہاتھ، پاؤں، یہ بھی (۱۹) ہے۔

جس طرح محاسن اور جلیل خانوں میں جرائم کی نوعیت کے اعتبار سے ایک ایک نوع کے مجرمین کے لئے علیحدہ علیحدہ سزائیں تجویز کی جاتی ہیں، یا وہ اخلاص میں نوعیت مرض کے لحاظ سے جدا گانہ دوائیں رکھی ہوتی ہیں اور ہر مرض کا طریقہ علاج علیحدہ مقرر ہے۔ اور ان کے معالجین خصوصی الگ الگ ہیں۔ اسی طرح کفار و مجرمین کی سزائیں بھی جرم کی نوعیت کے مطابق جدا اور ان کو سزا دینے والے جدا اور اس کے نگران بھی جدا جدا سمجھ لینا چاہئے۔ حضرت

شاہ صاحبؒ نے بھی دوسرے طریقہ سے ایسا ایما فرمایا ہے۔

فقہائے کرام کا ارشاد | فقہائے کرام فرماتے ہیں کہ عموماً اعداد جو قرآن کریم یا احادیث

شریفہ میں بیان فرمائے گئے ہیں ان کا حقیقی راز عقل انسانی دریافت نہیں کر سکتی مثلاً سات آسمان، یا ستہ ایام میں کائنات کی تخلیق، سبع یارہ طبقات الارض، مہینہ اور مہینہ کے ایام سال کے بارہ مہینے، نصاب زکاۃ، مثلاً دو سو درم چاندی یا بیس مثقال سوئے پر پانچ درم یا نصف مثقال نکاح کی ادائی، کفارہ قسم میں تین دن کے روزے، یاس محتاجوں کو کھانا کھلانا یا ان کو لباس دیدینا، اور کفارہ ظہار یا صوم میں متواتر دو مہینے تک روزہ رکھنا، یا ساٹھ مسکینوں کو کھانا کھلانا، پانچ وقت کی نمازیں اور ہر نماز میں ان کی رکعتوں کی تعداد رمضان کے روزے، زانیہ وزانی کو (۱۰۰) تازیانوں کی اور بہمت لگانے والوں کو (۸۰) تازیانوں کی سزا وغیرہ وغیرہ کہ یہ اعداد کیوں اور کس بنا پر ہیں؟ چونکہ عقل انسانی اس کا راز دریافت نہیں کر سکتی لہذا انسان اس کا مکلف بھی نہیں ہے۔ اور نہ فقہ کو اس سے بحث ہے۔ جیسے آیات متشابہات، مون کا کام صرف اسی حد تک ہے کہ بتلائے ہوئے عدد پر ایمان رکھے اور اس کے اسرار کو خدا و رسول کے تفویض کرے۔ واللہ ورسولہ اعلم۔

متکلمین یعنی ماہرین علم کلام اور حکماء و فلاسفہ اسلام وغیرہم کے بھی اقوال ہیں

اور ہر گروہ نے اپنے اپنے نقطہ نظر سے توجیہات کی ہیں مگر بقول فقہائے کرام ہم اس مکلف ہی نہیں تو اسی حد پر اکتفا کی جاتی ہے۔

كَلَّا وَالْقَمَرِ ۖ وَاللَّيْلِ اِذَا دُبُرُهُ ۖ وَالصُّبْحِ اِذَا اسْفَرَّهُ ۖ اِنَّا
لَاِحْدَى لِكُبْرِهِ ۖ نَذِيرًا لِلْبَشَرِ ۖ لِمَنْ شَاءَ مِنْكُمْ اَنْ يَّتَقَدَّمَ
اَوْ يَتَاخَّرَ ۚ كَچھ نہیں قسم ہے چاند کی اور رات کی جب پیٹھ پھیرے اور صبح کی جب

روشن ہووے، وہ ایک ہے بڑی چیزوں میں کئی ڈرانے والی ہے لوگوں کو جو کوئی
چاہے تم میں سے آگے بڑھے یا پیچھے رہے ۚ

کَلَّا وَالْقَمَرِ کی تفسیر | کفار کا یہ استہزاء کہ دوزخ پر متعین کئے ہوئے یہ نہیں داروغہ
ہم سینکڑوں، ہزاروں، لاکھوں کروڑوں کا کیا بگاڑ سکیں گے۔ یا ابو جہل بعین اور
اس کے ساتھیوں کا یہ زعم کہ ایک ایک داروغہ کو ہمارے دس دس آدمی گرفتار کر لیں گے
یا اس کے ساتھی پہلوان کی یہ بکواس کہ وہ اکیلا سترہ کا یا سب کا مقابلہ کر لے گا،
ان میں سے ایک بات بھی لائق التفات نہیں۔ یہ جاہلیت کی تاریکی میں پھنسے ہوئے
گمراہوں کی باتیں ہیں جو حقیقت سے نا آشنا اور علم صحیح سے کوسوں دور رہنے کی
بنا پران کی زبان پر جاری ہو رہی ہیں۔ چاند کی قسم ہے جو رات کی تاریکی کو حکم خدا
اپنے مقررہ بڑھاؤ کے اعتبار سے یوما فیوماً دُور کرتا اور اپنے مقررہ گھٹاؤ سے ان کو

74-32

74-33

74-34

74-35

74-36

74-37

غور و فکر کا موقع دیتا رہتا ہے۔ ایک حال پر چانک کر قیام نہیں۔ ہمیشہ اس کا بڑھاؤ کھٹاؤ مقررہ حد پہنچا دیتا ہے۔ اسی طرح کفار کتنی ہی بڑی تعداد میں ہوں اور کیسے ہی مال دار اور قوی ہوں اللہ سبحانہ کی قدرت کاملہ کے آگے ان کا کوئی وزن نہیں۔ وقت آنے پر ان کی ایک نہ چیلگی۔ سب ایک دوسرے کا منہ دیکھتے رہ جائیں گے۔

والیل اذا دبر کی تفسیر | نیز قسم ہے رات کی جبکہ وہ اپنی پوری تاریکی دکھائے بعد بیٹھ پھر کر چلی جائے۔ رات کا یہ عمل بھی روزانہ جاری ہے کہ وقت مقرر پر رات اپنی تاریکیوں کے ساتھ آتی اور مقررہ ساعات ختم ہونے پر وہ چلی جاتی ہے جس طرح کوئی جہان رات آتا اور صبح چلا جاتا ہے۔ اس میں بھی یہ بتانا منظور ہے کہ کفر و معصیت کی تاریکی یا جہل و ضلالت کی ظلمت کو قیام نہیں۔ وقت آ رہا ہے کہ یہ ساری ظلمت کا فوہ ہو۔ پھر اس کے ساتھ ہی کفر اور اس کے یہ بلند بانگ دعوے ختم ہوں۔

حضرت ابن عباس کا ارشاد | مجاہد کہتے ہیں کہ میں نے حضرت ابن عباس سے آیہ کریمہ والیل اذا دبر کی تفسیر پوچھی کہ رات بیٹھ پھر کر کب جاتی ہے؟ حضرت ابن عباس نے اس وقت تو کوئی جواب نہ دیا۔ حتیٰ اذا کان من آخر اللیل و سمع الاذان الاوّل نادانی یا مجاہد ہذا حین دبر اللیل۔ (مسند عبد بن حمید ابن المنذر ابن ابی حاتم) تاہم کہ رات کی آخری ساعت آگئی اور پہلی اذان سنی۔ (خرین شریفین)

دستور ہے کہ فجر کی دواذان نہیں ہوتی ہیں۔ پہلی صبح صادق سے کچھ پیشتر۔ اس کو اذان تہجد یا اذان فجر اول کہتے ہیں۔ اس کے ساتھ ہی حرم شریف نبوی کے دروازے کھول دئے جاتے ہیں اور لوگ جو پیشتر سے دروازوں پر منتظر رہتے ہیں مسجد شریف نبوی میں حاضر ہو کر اذکار و نوافل میں مشغول ہو جاتے ہیں۔ پھر صبح صادق نمودار ہوتے ہی دوسری اذان کہی جاتی ہے اس پر لوگ سنتوں سے فارغ ہو کر فریضہ فجر یا جماعت ادا کرتے ہیں۔ جب حضرت ابن عباسؓ نے اذان اول سنی تو مجھے آواز دی کہ مجاہد! رات کے پیٹھ پلٹا کر چلی جائے گا وقت یہی ہے۔“

والصبح اذا اسفر کی تفسیر | یہ قسم ہے صبح سویرے کی جب وہ روشن ہو جائے۔“

اور لوگ نماز فجر سے فراغت پا کر اپنے کاروبار میں مشغول ہو جاتے ہیں۔ گویا عالم دنیا اور عالم آخرت کا یہی حال ہے کہ عالم دنیا کی آفرینش اور اس کا نشوونما نیز اس کے تغیرات و فنا کا حال چاند کے بڑھتے گھٹنے، بدراور ہلال بنتے رہنے کے مشابہ ہے۔ دنیا داروں کی غفلت اور جہالت رات کی تاریکی کے مانند ہے کہ وہ کتنا ہی اپنا زور دکھائے مگر اس کو پائنداری نصیب نہیں۔ اس کو پیٹھ پلٹانا ہی پڑے گا۔ ساری تاریکیاں اور غفلتیں چھٹ جائیں گی اور روز روشن نمودار ہو گا۔ اسی طرح روز قیامت کا ہو گا تو اس دن ہر چھپی ہوئی چیز ظاہر ہو کر رہے گی۔ ع روز محشر ہر نہاں پیدا شود۔ اس وقت

کفار کی آنکھیں کھلیں گی کہ انبیاء علیہم السلام نے جو کچھ فرمایا تھا وہی حق ہے۔ لیکن آج یہ بیداری ان کے کچھ کام نہ آئیگی۔

کفر کے اقسام قیامت کا دن کیا ہے؟ ہولناک واقعات اور امور عظام

ظہور کا دن ہوگا۔ از انجملہ ایک ستر یعنی دوزخ بھی ہے و اتھا الاحدی الکبر وہ دوزخ بھی امور عظیمہ میں سے ایک بڑی ہی مصیبت گاہ ہے جو اشد کافروں کیلئے

ہمیشہ ہمیشہ سزا یاب ہونے کی جگہ بتائی گئی ہے۔ جس میں سخت ترین عذاب مقرر کئے گئے ہیں۔ گناہوں کے جیسے اقسام ہیں۔ کفر کی بھی چار قسمیں ہیں۔ ایک کفر جو اس شک میں پڑے ہوئے تھے کہ قرآن کریم درحقیقت اللہ کی کتاب ہے اور

حضور اکرمؐ فی الواقع نبی مرسل ہیں یا کیا؟ چنانچہ قرآن کریم میں ہے: بل ہم فی شک من ذکرہی۔ اور کچھ نہیں یہ لوگ ہماری کتاب سے شک میں پڑے ہوئے ہیں۔ دوسرا کفر جہل جو حق کو ناحق اور ناحق کو حق سمجھتے تھے۔ ان کی نسبت قرآن کریم

میں فرمایا گیا: اکثرہم لا یعقلون اکثر الناس لا یعلمون۔ بل ہم

قوم بچھلون ان میں کے اکثر عقل ہی نہیں رکھتے اکثر لوگ نہیں جانتے بلکہ یہ

قوم ہی جاہل ہے۔ حضور اکرمؐ صلی اللہ علیہ وآلہ وسلم کے عہد مبارک میں جو لوگ

مکہ میں تھے عموماً وہ ان ہی دو قسموں میں بٹے ہوئے تھے کسی کو شک اور تردد تھا

اور کوئی جہل و نادانی میں مبتلا تھا۔ چنانچہ جب ان کا شک رفع ہو گیا اور حضورؐ ان کی صداقت کا ان کو علم ہو گیا تو وہ سب کے سب لمان ہو گئے۔ تیسرا کفر جود، یہود و نصاریٰ جو اہل کتاب تھے اور ان کو اپنی کتابوں سے اچھی طرح معلوم تھا کہ نبیؐ خزانہ علیہ صلوات الرحمنؑ مکہ مکرمہ میں ظہور پذیر ہوں گے۔ جن کی یہ یہ نشانیاں ہونگی۔ ان پر بھی ایمان لانا ضروری ہے بغیر اس کے نجات نہیں۔ اتنا سب کچھ دل سے جانتے تو جھٹتے ہوئے دیدہ و دانستہ زبان سے اقرار نہیں کرتے تھے اور حق کو چھپاتے تھے۔ ان کی نسبت ارشاد الہی ہوا:۔ **الَّذِينَ آتَيْنَاهُمُ الْكِتَابَ يَعْرِفُونَهُ** **لَمَا يَعْرِفُونَ ابْنَاءَهُمْ** **وَإِنْ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ**۔ جن کو ہم نے کتاب دی وہ حضورؐ ان کو پہچاننے ہوئے ہیں جیسا وہ اپنے بچوں کو پہچانتے ہیں۔ اور ان میں کا ایک گروہ یقیناً حق کو چھپاتا ہے درحالیکہ وہ سب جانتے ہیں۔ نیز فرعون اور فرعونوں کے حق میں فرمایا:۔ **وَجحد وَاٰہَا وَاَسْتَفْتٰہَا اَنفُسُہُمْ ظَلَمُوْا عَلٰیہَا**۔ ان لوگوں نے (ہماری آیات کا) انکار کیا درحالیکہ ان کے نفوس ان کا یقین کر چکے تھے اور یہ انکار صرف ہٹ دھرمی اور شان بتانے کی خاطر تھا۔ چوتھا کفر عناد کہ حق کی شناخت اچھی طرح ہو جانے کے بعد بھی اس کے رد و ابطال کے درپے ہیں۔ اور دلائل حق کے مقابلہ میں اپنے

رکیک شبہات اور توہمات و اہیات کو پیش کئے جائیں۔ ولید بن مغیرہ اور ابو جہل وغیرہ کا کفر اسی نوعیت کا تھا جیسا کہ حق سبحانہ تعالیٰ نے ولید پلیدی کی نسبت فرمایا اِنَّهٗ كَانَ لَا يَأْتِيَنَا عِيْدًا۔ یقیناً وہ ہماری آیات کے ساتھ (بے وجہ) سرکشی کر رہا ہے۔ اسی عناد کے باعث ایسے لوگ اخیر تک کفر ہی پراڑے رہے۔ اور مرتے دم تک ان کو ایمان نصیب نہ ہوا۔ خسار دنیا و الآخرة۔ ایسے ہی معاندین کے لئے سقر کا عذاب ہے۔ اور اسی کی نسبت فرمایا گیا ہے :
وَ اَنَّا لِاحْدَى الْاَكْبَرِ۔ اور یہ سقر قیامت کی دو سری ہولناک مصیبتوں میں سے ایک بہت بڑی مصیبت ہے۔“

نذیر البشر کی تفسیر | نَذِيرُ الْبَشَرِ۔ جو نوع بشر کو ڈرتا ہے کیلئے (پیش از پیش) سنادی جا رہی ہے۔“ وقت آنے سے پیشتر ایسے ہمت سے آگاہ کر دینا یہ بھی بڑی عنایت اور مہربانی ہے خداے رحمان و رحیم کی کہ اس کے بعد مجرم کے لئے کوئی حجت باقی نہیں رہتی۔ اور نہ کسی قسم کی عذر تراشی کا موقع باقی رہتا ہے۔ بعض مفسرین کرام نے نذیر البشر کو قہر فاندہ کا مفعول قرار دیا ہے۔ گویا یوں ارشاد ہو رہا ہے :۔ يَا يٰهَا الْمَدَّثِرُ قَهْمُ نَذِيرِ الْبَشَرِ فَاَنْذِرْ۔ اے لحاف میں لپیٹنے والے ! تمام نوع بشر کو ڈرسانے کے لئے اٹھئے اور ان سب کو

ڈرنا ہے۔“ اس صورت میں بھی معنی درست ہو جاتے ہیں مگر فعل اور مفعول لہ میں
فاصلہ زیادہ ہو جاتا ہے۔ اس لئے ہم نے یہ معنی اختیار نہیں کئے۔ واللہ اعلم۔

تتقدم وتاخر کی تفسیر | لَعَنَ شَاءَ مِنْكُمْ اَنْ يَّتَقَدَّمَ اَوْ يَتَاخَرَ۔

یعنی نبی نوع بشر کو آگاہ کرنے کے لئے جو طریقہ اختیار کرنا تھا کیا گیا۔ اب اس کے بعد
سننے والے کے اختیار اور پسند کی بات ہے کہ وہ فوراً ایمان حاصل کر کے سعادت
اور جنت کی طرف آگے بڑھے یا کفر و معصیت کی تار کی اور دلدل میں پھنکر
بیچھے رہ جائے۔ یہ آیت کریمہ ٹھیک اس آیت شریفہ کے ہم مضمون ہے:۔ فَمَنْ شَاءَ

فليؤمن ومن شاء فليكفر۔ اب جو چاہے ایمان لائے اور جو چاہے کفر
اختیار کرے۔ حضرت ابن عباسؓ فرماتے ہیں:۔ من شاء اتبع طاعة الله
ومن شاء تنازع عنها۔ (ابن جریر) جو چاہے اللہ سبحانہ کی طاعت کی راہ

اختیار کرے اور جو چاہے اس سے پیچھے رہ جائے۔ حضرت قتادہؓ سے بھی اس طرح
مروی ہے (عبد بن حمید) حضرت حذیفہؓ نے فرمایا:۔ ما من صباح ولا مساء

الا ومناد ينادي ايها الناس الرحيل الرحيل وتصديق ذلك في
كتاب الله انها لاحدى الكبر الى يتاخر۔ (ابن ابی الدنيا) ہر صبح و شام کو
منادی فرشتہ ندا کرتا رہتا ہے کہ لوگو! چل کوچ کے لئے تیار رہو۔ اور بڑھے جاؤ۔

اس کی سند کتاب اللہ میں موجود ہے۔ چنانچہ آپ نے یہی آیات احدی الکلب سے
یتاخر تک پڑھ کر نادیں۔“

كُلْ نَفْسٍ بِمَا كَسَبَتْ رَهِيْنَةً ۗ اِلَّا اَصْحَابُ الْيَمِيْنِ ۗ
فِي جَنَّتِ يَتَسَاءَلُوْنَ ۗ عَنِ الْمَجْرُمِيْنَ ۗ مَا سَلَكَكُمْ فِي سَقَرِهِ

ہر ایک جی اپنے کئے ہوئے کاموں میں بھنسا ہوا ہے، گرد اسنی طرف والے باغوں میں
ہیں، مل کر پوچھتے ہیں گنہگاروں کا حال، تم کا ہے سے جا پڑے دو بخ میں؟“
رہینہ کی تفسیر | آیت سابقہ میں ہر شخص کو اختیار دیا گیا تھا کہ جو چاہے نیکی کی

راہ اختیار کر کے جنت کی طرف آگے بڑھتا چلا جائے یا بُری راہ لے کر پیچھے رہ جائے۔
لیکن یہ یاد رہے کہ جو قویٰ اور صلاحیتیں دی گئی ہیں وہ امانات الہیہ ہیں ان کا
حساب یا جائے گا اگر ان کو خالق کائنات کی مرضی کے خلاف استعمال کیا گیا تو اسکی
پابجائی کرائی جائے گی۔ جس طرح کوئی کسی سے قرض لیتا ہے تو اس کی پابجائی کیلئے
کوئی چیز قرض کے بدلے میں رہن لی جاتی ہے تاکہ قرض ادا نہ کرنے کی صورت میں
اس رہن سے قرضے کی پابجائی کی جائے۔ اسی طرح ہر مکلف کو جو قویٰ اور صلاحیتیں
دی گئی ہیں وہ اس کی ملک نہیں بلکہ مالک الملک کی ملکیت ہے اور اسکی ذمہ داری
مکلف کی ذات پر ہے۔ مکلف کی ذات رہن ہے۔ وہ اپنی ذمہ داری سے

74-38

74-39

74-40

74-41

74-42

سبکدوش نہیں ہو سکتا تا آنکہ لیا ہو اقرض یا اچل کی ہوئی امانت مالک الملک کو صحیح و سالم نہ پہنچا دی جائے۔ اگر اس امانت کو ضائع کر دیا جائے یا اس میں کوئی نقص رہ جائے تو اس کی ذات سے پابجائی کرائی جائیگی۔ یہ حکم ہر انسان اور جن سے متعلق ہے۔ کل نفس بما کسبت رھینۃ کی یہ تفسیر ہوئی۔

اصحاب الیمین کی تفسیر | اِلَّا اصْحَابُ الْیَمِیْنِ۔ مگر دہنی طرف والے۔

وہ اس حکم سے مستثنیٰ ہوں گے۔ یہ اصحاب الیمین کون ہیں؟ اس باب میں اقوال ہیں :-
۱۔ مقاتل جو ائمہ تفسیر سے ہیں فرماتے ہیں :- ہما اهل الجنة الذین کانوا علی عین آدم یوم الميثاق قال لهم الله هؤلا ءالی الجنة ولا الی اصحاب الیمین (دائیں ہاتھ کی طرف والے) جنتی لوگ ہیں جو روز میثاق میں حضرت آدم علیہ السلام کی داہنی جانب تھے جن کی شان میں اللہ سبحانہ تعالیٰ کا ارشاد ہوا کہ یہ سب جنت کی راہ لینے والے ہیں۔ (ہر چند کہ ان کی تعداد از آدم تا این دم بہت کثیر ہے لیکن ان سب کو داخل جنت کرنے میں) مجھے کچھ پرواہ نہیں۔

۲۔ حضرت ابن عباسؓ فرماتے ہیں :- الذین یعطون کتبہم با یمینہم۔ اصحاب الیمین وہ لوگ ہیں جن کے نامہ نامے اعمال (قیامت کے دن) ان کے دائیں ہاتھوں میں دئے جائیں گے۔ حضرت عمر رضی اللہ تعالیٰ عنہ نے کعب احبار سے فرمائش کی کہ آخرت کی

حدیث سناؤ تو انھوں نے بیان کیا:۔ یا امیر المؤمنین! اذ اکان یوم القیامۃ
 وضع اللوح المحفوظ فلم یبق احد من الخلائق الا هو ینظر الی عملہ تحریر ہوئی
 بالصحف التي فیہا اعمال الصادق تنشر من حول العرش تحریر ہوئی المؤمن
 فیعطی کتابہ بيمينہ فینظر فیہ۔ امیر المؤمنین! جس دن قیامت ہوگی تو جو مخلوق
 لوگوں کے سامنے رکھی جائیگی۔ پھر مخلوقات میں سے ہر کوئی اس میں اپنا عمل دیکھ لے گا۔
 پھر صحیفے لائے جائیں گے جن میں بندوں کے اعمال لکھے ہوں گے۔ ان کو عرش اعظم کے
 اطراف رکھ کر کھولا جائیگا۔ پھر ایک ایک مومن کو بلا کر اس کا اعمال نامہ اس کے اپنے
 ہاتھ میں دیا جائے گا۔ جس کو وہ دیکھتا جائے گا۔

۳۔ حضرت حسن بصریؒ فرماتے ہیں:۔ هم المؤمنون المخلصون۔ صحابۃ
 یہاں مراد مومنین مخلصین ہیں، یعنی مومنین کاملین (اولیائے کرام اور علمائے ربانین)
 جن کے کام نلکے روشن ہیں جو بلا حساب و کتاب جنت میں داخل ہوں گے۔ قدس سرہ
 وافاض علینا من فیوضہم وبرکاتہم۔

۴۔ حضرت قاسمؒ فرماتے ہیں:۔ کل نفس ماخوذة بکسبھا من خیر وشر الا
 من اعتمد علی الفضل فان کل من اعتمد علی الکسب رہیں ومن اعتمد علی
 فضل
 فهو غیر ماخوذ۔ ہر کوئی اپنے کمائے ہوئے کاموں میں گرفتار رہیگا، کمائی اچھی ہو یا بری

مگر جس کا اعتمادِ فضل پر ہو وہ اس سے مستثنیٰ ہوگا۔ کیونکہ جس کا اعتماد اپنی کمائی پر ہوگا وہ (اس کے محاسبہ میں پھنسا رہیگا۔ نیک کام کیا ہے تو اس کا اجر و ثوابِ حساب کر کے لینے کے لئے۔ اور اگر بُرا کام کیا ہے تو اس کی جواب دہی کے لئے۔) اور جس کا اعتمادِ فضل پر ہوگا وہ گرفتار ہی نہ ہوگا۔“

۵۔ حضرت مولائے کائنات سیدنا علی مرتضیٰ کرم اللہ تعالیٰ وجہہ نے فرمایا:۔
اَتَمُّ اَطْفَالِ الْمُسْلِمِينَ لَمْ يَكْسِبُوا فِئْتَنًا وَابْسَہُمْ۔ اصحابِ الیمین، مسلمانوں کے بچے ہیں (جن کا لڑکپن ہی میں انتقال ہوا) ان کو عمل کرنے کی نوبت ہی نہیں آئی تو عمل کے سلسلہ میں ظاہر ہے کہ وہ کیوں ماموّد ہوں گے؟

فقیر عرض کرتا ہے کہ یہ بطور تمثیل ہے آیہ کریمہ کے مفہوم کو قریب الی الفہم کرنے کے لئے اطفالِ الیمین کی مثال بیان فرمائی گئی ہے ورنہ ظاہر ہے کہ اصحابِ الیمین کا انحصار اطفالِ مسلمین میں نہیں ہے۔

فی جَنَّتِ کی تفسیر | فی جَنَّتِ۔ اصحابِ الیمین باغوں میں ہوں گے۔ یہاں جَنَّتِ کو نکرہ لانے سے اس امر کی طرف اشارہ مقصود ہے کہ ان میں جنتیوں کیلئے جو تیاری کی گئی ہے اور جو نعمتیں مہیا ہیں اور خود وہ باغات کیسے دلکش و شوقِ معنِ آرام دہ اور سہانے ہیں اس کا اندازہ نہیں کیا جاسکتا۔ ورنہ کسی تقریر یا تحریر کے ذریعہ

اس کی تفصیلات بتائی جاسکتی ہیں۔ اس کا تعلق تو کچھ دیکھنے ہی سے ہے۔

يَتَسَاءَلُونَ كِتَابَ الْمُنِيرِ | يَتَسَاءَلُونَ عَنِ الْمَجْمُوعِ مِمَّا سَلَكَكُمْ فِي سَقَرٍ

مل کر پوچھتے ہیں گنہگاروں کا حال تم کا ہے سے جا پڑے دوزخ میں؟ یہ سوال اتنا بظاہر اس بنا پر ہے کہ دنیا میں مومن اور کافر ایک ساتھ رہتے تھے۔ اور سب کی بود و باش زمین پر تھی۔ وقتِ آخر ان پہنچا تو دونوں فریق زیرِ زمین دفن کئے گئے قیامت میں سب اپنی قبروں سے ایک ساتھ اٹھے۔ پھر حسابِ میزان وغیرہ کے مراحل درپیش ہوئے تو وہاں بھی ساتھ ساتھ تھے۔ صدورِ فیصلہ کے بعد مومنین جنت میں بھیج دئے گئے اور کفار دوزخ میں جھونکے گئے۔ تو اس دیرینہ معیت اور ساتھ رہنے کا تقاضا ہے کہ ہر ایک فریق دوسرے کا حال دریافت کرے۔ کیونکہ یہ گروہِ عرصہ سے نظر نہیں آ رہا ہے۔

حجرین کی خبر گیری | اس بنا پر ابتداء مومنین آپس میں ایک دوسرے سے

منجانبِ اہل جنت | پوچھتے رہیں گے کہ فلاں فلاں جو ہمارے ساتھ رہتے تھے

وہ کیا ہوئے کہاں گئے۔ ظاہر ہے کہ ایک مومن دوسرے مومن کو کیا جواب دے سکیگا

اس لئے وہ سب لاعلمی ظاہر کریں گے۔ پھر وہ فرشتوں سے دریافت کریں گے۔ یا

یہ بھی ہو سکتا ہے کہ کافروں کو دوزخ میں لیجانے کا فیصلہ چونکہ اہل ایمان سن چکے تھے تو

قدیم مصاحبت کی بنا پر کبھی ان کی یاد آجائے اور دریافت حال کرنے کا شوق پیدا ہو اور اللہ سبحانہ ان کے شوق کی تکمیل فرمائے۔ چنانچہ ایک روایت یوں ہے: —

اِنَّ اللّٰهَ يَطْلَعُ اَهْلَ الْجَنَّةِ وَهُمْ فِي الْجَنَّةِ حَتّٰى يَرَوْا اَهْلَ النَّارِ وَهُمْ فِي النَّارِ فَيَسْأَلُوهُمْ۔ اللہ سبحانہ تعالیٰ اہل جنت کو جنت ہی میں رکھ کر اور دوزخ والوں کو

دوزخ ہی میں پڑے رکھ کر دوزخیوں کے احوال پر اہل جنت کو مطلع کرنے کا انتظام

فرما دینگا اور وہ دوزخیوں سے ان کا حال دریافت کریں گے۔ “جیسا کہ دنیا میں بھی ایک

مقام کے لوگ دوسرے دور دراز مقامات پر رہنے والوں کا حال خط، ٹارٹیلیفون، لاسکی

وغیرہ ذرائع سے دریافت کرتے ہیں۔ فی زمانہ ٹیلی ویژن کی ایجاد نے تو مزید سہولت

پیدا کر دی ہے کہ اس میں مشکل اور مخاطب کی تضاد ویر تک ایک دوسرے کے سامنے آجاتی

ہیں۔ یہ تو ٹیلیفون، لاسکی، ٹیلی ویژن کے موجدین کی ایجادات ہیں۔ اللہ سبحانہ جو

ع۔ فی زمانہ جس قدر ایجادات ہو رہی ہیں انکی حقیقت یہ ہے کہ ان کے اجزائے ترکیبی بننا

کے پیدا کئے ہوئے ہیں۔ موجدین صرف ان کو جوڑتے ہیں۔ جوڑنے کا طریقہ بھی اللہ پاک نے

ان کو سمجھا دیا۔ کیوں کہ دل، دماغ، حواس خمسہ ظاہری اور حواس خمسہ باطنی تجربہ۔ مشاہدہ

یہ بھی اللہ پاک کے تائے اور پیدا کئے ہوئے ہیں۔ اب اگر کسی انسان نے ان قوی و استعدادات

ملکات کو کام میں لا کر کوئی نئی ایجاد کی تو وہ بھی اللہ سبحانہ کی رہنمائی ہوئی۔ ان کی صرف

محنت و توجہ ہے وہ بھی متجاوب اللہ۔ ارشاد ہے: —
وَاللّٰهُ خَلَقَكُمْ وَمَا تَفْعَلُونَ۔ اور اللہ ہی نے تم کو پیدا کیا اور جو افعال

تم کرتے ہو وہ بھی اسی کے پیدا کئے ہوئے ہیں۔“

تمام موجدین کا خالق حقیقی ہے اس کا انتظام و اہتمام اس سے بھی زیادہ موثر و کامیاب ہے کہ جنت میں بیٹھ کر دوزخیوں کا حال بالمشافہ بغیر کسی آلہ اور ذریعے کی وساطت کے راست دریا کر لو جیسا کہ روایت بالا سے معلوم ہوا۔ لہذا جنتی لوگ دوزخیوں سے پوچھیں گے کہ تم یہاں کیوں آئے۔ اُنے کا سبب گو پیشتر سے معلوم ہے مگر یہاں ان کی زبان سے اقرار کرنا ہے اس سے اہل جنت کے لطف میں اور اہل دوزخ کے رنج میں اور اضافہ ہوگا۔ دوزخیوں کیلئے انکار یا کسی تاویل کی گنجائش تو نہیں رہی گی ان کو صاف صاف جواب دینا اور اپنے قصور کا اعتراف کرنا ہوگا۔ چنانچہ وہ یوں جواب دیں گے :-

قَالُوا لَمْ نَكُ مِنَ الْمَصْلُوبِينَ ۝ وَلَمْ نَكُ نَطْعُمُ الْمُسْكِينِ ۝

74-43

74-44

وَكُنَّا نَخُوضُ مَعَ الْخَائِضِينَ ۝ وَكُنَّا نَكْذِبُ بِيَوْمِ الدِّينِ ۝ حَتَّىٰ

74-45

74-46

أَتَيْنَا الْيَقِينَ ۝ وَهَبْ لَنَا مِنْ لَدُنْكَ ذِكْرًا تَعْلَمُونَ ۝

74-47

تھے محتاج کو اور ہم گھستے تھے بخت میں گھسنے والوں کے ساتھ اور ہم جھٹلاتے تھے

انصاف کے دن کو یہاں تک کہ اُن پہنچی ہم پر وہ یقینی بات :-

کفار کا حسرت بھرا جواب | کفار کہیں گے۔ بھائی! کیا پوچھتے ہو کہ ہم یہاں

کیوں آئے اور کس بنا پر لائے گئے؟ ایک دو سبب تھوڑے ہیں۔ یہاں آنے کے

بے شمار اسباب ہیں۔ کہاں تک ان کو گن بتائیں۔ مختصر آئیں لیجئے :-

۱۔ لَمْ نَكُ مِنَ الْمُصَلِّينَ۔ ہم نماز نہیں پڑھتے تھے بلکہ ہمارا شمار تک
نماز پڑھنے والوں میں نہ تھا۔ نماز نہ پڑھنا فسق ہے اور جو شخص مسلمان ہے مگر نماز
نہیں پڑھتا وہ شرعاً فاسق ہے۔ اس کا شمار نماز پڑھنے والوں میں ہے مگر غفلت
اور کم بختی اس پر سوار ہے جس کے باعث وہ ادائے فرض کی جانب متوجہ نہیں ہے
ایسا شخص سزا کا مستحق ہے۔ مگر دائمی سزا نہیں بلکہ بقدر گناہ۔ دوسرا وہ ہے جو نماز ہی کا
منکر ہے ایسا شخص شرع شریف کی اصطلاح میں کافر ہے۔ (العیاذ باللہ) یہ دائمی
سزا کا مستوجب ہے۔ اور یہاں اسے ہی لوگوں کا بیان ہو رہا ہے کہ ان کا شمار
نماز پڑھنے والوں میں نہ تھا۔ چہ جائیکہ وہ نماز پڑھتے۔ نماز عبادتِ بدنی ہے اور یہ
اللہ سبحانہ کا حق ہے جو حق اللہ کی ادائی کا منکر ہو تو اس کی نجات کیونکر ہو۔ یہیں سے
یہ بھی معلوم ہوا کہ سب سے پہلے نماز ہی کا سوال ہوگا :۔

روزِ محشر کہ جاں گداز بود اولیں پرشش نماز بود

اگر پہلی منزلِ سہولت سے طے ہوئی تو دوسرے منازل بھی یہ سہولت طے ہونے کی امید
کیجا سکتی ہے مسلمانوں کو اس سے سبق لینا چاہئے کہیں ایسا نہ ہو کہ پہلی منزل ہی کھوٹی
رہ جائے۔ واللہ الموفق۔

۲۔ وَلَمْ نَكُ نَطْعِمُ الْمِسْكِينَ۔ اور نہ ہم کھانا کھلاتے تھے مسکین کو۔

یعنی نماز پڑھنے والے تو اپنے مال کی زکوٰۃ بھی دیتے ہیں مگر ہمارا حال یہ تھا کہ زکوٰۃ دینا تو رہا درکنار مسکین و محتاج کو کھانا تک نہیں کھلاتے تھے۔ نہ نماز پڑھ کر اللہ سبحانہ کا حق ادا کرتے تھے اور نہ محتاج کو کھلا کر لوگوں کا حق ادا کرتے تھے۔ حقوق اللہ اور حقوق الناس دونوں کے منکر بنے ہوئے تھے بلکہ خود سے کھلانا نہ ہو سکا تو کم از کم اوروں کو توجہ دلانا تو ممکن تھا مگر انھوں نے یہ بھی نہ کیا۔ اور اگر کسی نے ان کو توجہ دلائی تو کہہ دیتے: نَطْعَمُ مِنْ لَوْ يَشَاءُ اللَّهُ اَطْعَمَهُ۔ کیا ہم اس کو کھانا کھلائیں جس کو اللہ کھلانا چاہتا تو وہ خود کھلا سکتا تھا۔ مطلب یہ کہ مسکین کو کھلانا، اللہ سبحانہ کی مرضی کے مطابق نہیں ہے اگر اس کو منظور ہو تا تو جس طرح ہم کو فایز البال بنایا ہے ایسا ہی اس کو بھی بنانا۔

۳۔ وَكُنَّا نَخْوُضُ مَعَ الْخَافِضِينَ۔ اور ہم مخالفانہ مباحث میں گھسے رہتے تھے ان میں گھسے رہنے والوں کے ساتھ۔ یعنی خدا و رسول کی باتیں رسول اللہ (صلی اللہ علیہ وآلہ وسلم) اور آپ کے اصحاب کرام سے سُن کر ان کا اتباع کرنیکی بجائے مخالفانہ گفتگو کیا کرتے تھے۔ اور جو لوگ اسی مخالفانہ باتیں کیا کرتے، ہم ان کے ساتھ رہا کرتے تھے۔ ہمارا غور و غوض بس ایسے ہی باطل خیالات میں رہا کرتا تھا۔ حدیث شریف میں آیا ہے:۔ اَكْثَرُ النَّاسِ ذُنُوبًا يَوْمَ الْقِيَامَةِ اَكْثَرُهُمْ خَوْضًا فِي مَعْصِيَةِ اللَّهِ قِيَامَتِ كَے دن سب لوگوں سے گناہوں میں بڑا ہوا وہ ہو گا جو اللہ سبحانہ کی نافرمانی کی

باتیں زیادہ سوچتا رہتا تھا۔“ روح المبعاتی میں ہے :- ونقل الحروب التي جرت
 بين الصحابة رضي الله تعالى عنهم لغير غرض شرعي بل لمجرد ان يتوصل
 به الى طعن وتنقيص - صحابہ کرام رضوان اللہ علیہم اجمعین کے درمیان جو محاربات
 اور مشاجرات ہوئے ان کو بیان کرتے رہنا بھی اس میں داخل ہے جو کسی مقصد شرعی
 کے لئے نہ ہو بلکہ ان واقعات کو محض ان بزرگوں پر طعن و تشنیع اور ان کی کسر شان کا
 ذریعہ بنایا جائے۔“

۴۔ وَكُنَّا نُكَذِّبُ بِيَوْمِ الدِّينِ حَتَّىٰ آتَانَا الْيَقِينَ - اور ہم
 جھٹلاتے تھے انصاف کے دن کو یہاں تک کہ آن پہنچی ہم پر وہ یقینی بات -
 قیامت یعنی مرنے کے بعد دوبارہ زندہ ہو کر اٹھنا میدانِ حشر میں سب کا جمع ہونا
 سوال و جواب اعمال اور ان کا حساب کیا جانا اعمال کا وزن کیا جانا اور انکی
 جزا و سزا کا تجویز ہونا ان تمام امور کی ہم تکذیب کرتے اور جھٹلاتے تھے تا آنکہ
 وہ یقینی بات ہم پر آ پہنچی - یعنی موت جو قیامت صغریٰ ہے یا ساعت قیامت جو
 یقیناً آئی تھی مگر ہم اس کو جھٹلاتے تھے۔

فَمَا تَنْفَعُهُمْ شَفَاعَةُ الشَّافِعِينَ ۝ پھر کام نہ آئے گی ان کے

سفارش سفارش کرنے والوں کی۔“

کفار کے لئے شفاعت نہ ہوگی | مجاہد فرماتے ہیں:۔ لا تقالہم شفاعۃ

من یشفع۔ (عبد بن حمید ابن المنذر) مذکورہ بالا چاروں خرابیاں جن میں موجود ہیں

یعنی کفار ان کو کسی شفاعت کرنے والے کی شفاعت نصیب نہ ہوگی، مطلب کے

ان کفار کی سفارش کرنے والا ہی کوئی نہ ہوگا اور اگر بالفرض کسی نے سفارش کی

وہ قبول و منظور نہ ہوگی۔ اس لئے کہ سفارش اول تو اذن الہی پر موقوف ہے۔

لا یشفع عنده الا باذنه۔ کوئی سفارش کرنے والا اس کی اجازت کے بغیر

سفارش نہ کر سکیگا، پھر جس کی نسبت سفارش کی جاتی ہو وہ اس کا اہل بھی ہونا چاہئے۔

کافر نے اپنے کفر کی شامت سے اسکی اہلیت ہی کھودی۔ پھر اسکی نسبت سفارش کیوں کر قبول ہوگی؟

معترکہ و خواج کا انکار شفاعت | بعض سُنّت عقیدہ معتزلہ و خواج وغیرہ

اس آیت کریمہ یا اور بعض اس کے ہم مضمون آیات کے ظاہر معنی کے پیش نظر شفاعت کے

متکرر ہو گئے ہیں۔ حالانکہ سیاق سے بالکل ظاہر ہے کہ یہاں اوپر سے کفار کا بیان

آ رہا ہے۔ لَحْرَنَّاكَ مِنَ الْمُصَلِّينَ اور کُنَّا نَكْذِبُ بِیَوْمِ الدِّینِ سے صاف

معلوم ہو رہا ہے کہ کفار مراد ہیں۔ نہ ان پر جہنم والوں میں شمار کفار کا ہے نہ کہ اہل ایمان

اور یوم الدین کی تکذیب کفار کیا کرتے ہیں کہ مومنین اور فحشا تنفعہم میں

ہم کی ضمیر مکذبین کی طرف ہی رجوع ہو رہی ہے کیونکہ اوپر سے اسی گروہ کا بیان

آ رہا ہے۔ اہل ایمان کا بیان نہ ان آیات کریمہ میں آیا اور نہ ہُم کی ضمیر انکی طرف
رجوع ہو سکتی ہے یا اینہم اس آیت کریمہ کو جو کفار کے ساتھ مخصوص ہے اہل ایمان کیلئے
عام قرار دینا دیدہ و دانستہ گمراہی میں پڑنا اور دوسروں کو گمراہی میں ڈالنا ہے۔ نعوذ
باللہ من ذلک۔ شفاعت کے باب میں قرآن کریم کے متعدد آیات ایسے ہیں جن سے
شفاعت ثابت ہے۔ لا یشفع عندہ الا باذن^{نہ} الا کا استثناء خود بتلاتا ہے کہ اذن ہونے
کے بعد شفاعت ہوگی۔ اور اسی سے یہ معلوم ہوتا ہے کہ جب اذن الہی سے شفاعت ہوگی تو
قبول بھی ہوگی۔ ورنہ استثناء اور اذن کا کوئی قائدہ نہ ہوگا۔ اذن کے بعد شفاعت ہونا
کئی آیات میں مذکور و مصرح ہے۔ ولسوف یعطیک ربک فترضی۔ اور عنقریب
آپ کو آپ کا پروردگار اتنا دیکھا کہ آپ خوشنود ہو جائیں گے۔ جب یہ آیت کریمہ نازل ہوئی
تو آپ نے فرمایا:۔ لا یرضی محمد واحد من ائمتہ فی النار۔ (خطیب) محمد کبھی خوشنود
نہ ہوگا درحالیکہ اس کا ایک امتی بھی روزخ میں ہوئے روحی خدا ہے۔

آیت شفاعت کے متعلق حضرت شاہ ولایت سیدنا علی مرتضیٰ کرم اللہ تعالیٰ
مولاے کائنات کا ارشاد وجہ نے فرمایا:۔ انکم تقولون یا معشر

اہل العراق ان ارجی آیت فی کتاب اللہ یا عباد الذین اسرفوا علی
انفسہم لا تقنطوا من رحمۃ اللہ ان اللہ یغفر الذنوب جمیعاً..... فکلنا

اہل البیت نقول ان ارجی آیۃ فی کتاب اللہ ولسوف یعطیک ربک فترضی
 وہی الشفاعۃ (ابن المنذر ابن مردویہ البغیم)۔ اے گروہ عراقیین! تم کہتے ہو کہ قرآن کریم
 میں وہ آیت جو سب سے زیادہ امیدوار رحمت بناتی ہے وہ آیت لا تقنطوا ہے! اور ہم
 اہل بیت یہ کہتے ہیں کہ قرآن کریم کی یہ آیت کریمہ ولسوف یعطیک ربک فترضی سب
 زیادہ امیدوار رحمت بناری ہے۔ اور یہ شفاعت کی آیت ہے۔“

ثبوت شفاعت عقیدہ اہل سنت شفاعت کے باب میں جو احادیث شریفہ
 وارد ہیں وہ اتنی کثرت کے ساتھ وارد ہوئی ہیں جو کہ تو اتر معنوی کی حد تک پہنچتی ہیں
 اسی وجہ سے ہم اہل السنۃ والجماعۃ کا عقیدہ ہے:۔ الشفاعۃ لاهل الکبائر حتی
 کبار یعنی بڑے بڑے گناہ کئے ہوئے لوگوں کے لئے بھی حق ہے۔ گو ان کا انتقال اس
 دنیا سے بغیر توبہ کئے ہوا ہو۔ ان تمام احادیث شریفہ کا بیان یہاں موجب طوالت
 ہو گا اس لئے ہم مختصراً چند ہی احادیث شریفہ پر اکتفا کرتے ہیں:۔

شفاعت حصوٰں اکرم کے حسب مرضی حضرت سیدنا علی رضی اللہ تعالیٰ عنہ
 فرماتے ہیں کہ حضرت رسول اکرم صلی اللہ علیہ وآلہ وسلم نے فرمایا:۔ اشفع لاهل
 حتی ینادی ربی ارضیت یا محمد فاقول ای ربی رضیت (بزار طبری البغیم)
 میں اپنی امت کے حق میں اس وقت تک شفاعت کرتا رہوں گا تا آنکہ میرا پروردگار

منادی فرمائیگا کہ مجھ! کیا آپ خوشنود ہو گئے؟ تب میں عرض کروں گا کہ ہاں اے میرے پروردگار! میں راضی اور خوش ہو گیا۔

شفاعت اہل کبار کے حق میں | حضرت اس فرماتے ہیں کہ حضور اکرم صلی اللہ

علیہ وآلہ وسلم نے فرمایا:۔ شفاعتی لاهل الکبار من امتی۔ (ترمذی ابن حبان) ^ج
حاکم امام احمد ابو داؤد) میری شفاعت میری امت کے متکین کبار کیلئے بھی ہوگی۔
یعنی جن لوگوں نے بڑے بڑے گناہ کئے اور بغیر توبہ کئے یہاں سے چلے بے ان کیلئے
میری شفاعت ہوگی۔ اس حدیث شریف کی حضرات جابر ابن عباس ابن عمر اور
کعب بن عجرہ رضی اللہ تعالیٰ عنہم اجمعین نے بھی روایت فرمائی ہے جن کی روایتیں
ترمذی ابن حبان حاکم ابن ماجہ طبرانی ابو خطیب بغدادی نے اپنی کتابوں میں
تحریر فرمائی ہیں۔

علماء کرام کا شفاعت کرنا | حضرت امیر المومنین عثمان رضی اللہ تعالیٰ عنہ

فرماتے ہیں کہ حضرت نبی اکرم صلی اللہ علیہ وآلہ وسلم نے فرمایا:۔ یجاء بالعالم والعالم
فیقال للآء ادخل الجنة ویقال للعالم قف حتی تشفع (صہبانی) ایک
عالم اور عابد کو لایا جائے گا۔ پھر عابد سے کہا جائے گا کہ تم جنت میں چلے جاؤ۔ اور
عالم کے لئے کہا جائے گا کہ ٹھہرو تاکہ شفاعت کرتے رہو، یعنی جن تلامذہ اور

شاگردوں کو تم نے تعلیم دی اور جن لوگوں کو مسائل و احکام بتائے اور جن کو وعظ و نصیحت کرتے رہے ان سب کی شفاعت کرو۔ اس سے معلوم ہوا کہ اہل علم کے تصانیف و تالیفات سے جو لوگ فائدہ اٹھاتے ہیں وہ بھی ان علمائے کرام کے بالواسطہ شاگرد ہیں۔ ایک اور حدیث کی حضرت ابن عمرؓ روایت فرماتے ہیں: **يَقَالُ لِلْعَالِمِ اشْفَعْ فِي تَلَامِذِكَ وَلَوْ بَلَغَتْ عِدَّةُ نَحْوِ السَّمَاءِ**۔ (دیلی) ایک ایک عالم سے کہا جائیگا کہ اپنے جملہ تلامذہ اور شاگردوں کے حق میں شفاعت کرو اگرچہ ان کی تعداد آسمان کے ستاروں کی حد تک پہنچتی ہو۔

شہداء کا شفاعت کرنا | حضرت ابوالدرداءؓ فرماتے ہیں کہ حضور انور صلی اللہ علیہ وآلہ وسلم نے ارشاد فرمایا: **الشَّهِيدُ يَشْفَعُ فِي سَبْعِينَ مِنْ أَهْلِ بَيْتِهِ**۔ (ابوداؤد) ایک ایک شہید اپنے گھر والے کے ستر ستر آدمیوں کے حق میں شفاعت کرے گا۔ یہ اس بنا پر ہے کہ جہاد فی سبیل اللہ کے لئے ہر شخص کو تیار رہنا چاہئے۔ جہاد فی سبیل اللہ فرض کفایہ ہے اگر چند افراد نے یہ فرض انجام دیا تو دوسروں کے ذمہ سے یہ فریضہ ساقط ہو جاتا ہے۔ چونکہ شہید نے اپنی جان کی بازی لگا دی۔ اگر اس کے دیگر افراد خاندان کی باری آتی تو وہ بھی اس فریضہ کی ادائیگی کے لئے کمر بستہ تھے یا ان میں بعض افراد ایسے تھے جن پر جہاد فرض نہ تھا۔ جیسے عورتیں بچے بوڑھے معذور وغیرہ۔ اس لئے ان کی شفاعت ہوگی۔

صالحین کی شفاعت | حضرت انسؓ سید عالم صلی اللہ علیہ وآلہ وسلم سے روایت
اپنے خادمین کے لئے کرتے ہیں کہ آپؐ نے ارشاد فرمایا: یصف الناس

یوم القيامة سفوفاً ثم یمر الرجل من اهل الجنة على الرجل من اهل النار
فیقول یا فلان اما تذکر یوم استسقیتنی فاستقیئتک شربة فیشفع له
فیمر الرجل على الرجل فیقول اما تذکر یوم ناولتک طهوراً فیشفع له ویمر الرجل
على الرجل فیقول یا فلان اما تذکر یوم تمشی لحاجة کذا کذا فذهب لک
فیشفع له۔ قیامت کے دن لوگوں کی صفیں بنائی جائیں گی پھر جنتیوں کا ایک ایک
شخص دوزخیوں کے ایک ایک شخص کے پاس سے گزرے گا تو یہ اس کو پکار کر کہے گا
اے جناب! کیا آپ کو وہ دن یاد نہیں کہ آپؐ نے مجھ سے پانی پلا دینے کی فرمائش
کی تھی اور میں نے آپ کو پانی پلایا تھا۔ یسں کروہ اس کے لئے شفاعت کریں گے۔ پھر
ایک اور جنتی کا گزر ایک اور دوزخی پر ہوگا وہ کہے گا۔ (عالی جناب!) آپ کو وہ دن
یاد نہیں کہ میں نے وضو کے لئے آپ کو لوٹا بھر کر پانی پیش کیا تھا۔ وہ بھی اس کیلئے شفاعت
کریں گے۔ پھر ایک تیسرے جنتی کا ایک اور دوزخی پر گزر ہوگا۔ وہ کہے گا حضرت! کیا آپ کو
وہ دن یاد نہیں کہ آپ اپنے اپنے فلاں فلاں کام پر تشریف لیجا رہے تھے تو میں بھی آپ کی
مدد کیلئے روانہ ہوا تھا، یسں کروہ بھی اس کے حق میں شفاعت کریں گے۔“

اسی طرح ایک ایک شخص ادنیٰ جتنی کم از کم ایک ایک دوزخی کے لئے شفاعت کرتا جائیگا جو کسی نہ کسی وقت اس کا کچھ نہ کچھ کام کیا ہو۔ اور وقت پر کام آیا ہو۔ اس حدیث شریف سے یہ نتیجہ نکلتا ہے کہ عوام کو چاہئے کہ وہ نانا مکان صالحین کی خدمت کرتے رہیں تاکہ اس شرف قیامت میں بصورت شفاعت مل سکے خواہ وہ معمولی ادنیٰ خدمت کیوں نہ ہو۔

خرد سال بچوں کا اپنے ام المومنین حضرت ام حبیبہؓ اور ام المومنین حضرت ام سلمہؓ فراتی والدین کی شفاعت کرتا ہیں :- کُنَّا فِي بَيْتِ عَائِشَةَ فَدَخَلَ رَسُولُ اللَّهِ

صلى الله عليه وآله وسلم فقال ما من مسلم يموت له ثلاثة من الولد اطفال لم يبلغوا الحلم الا جئ بهم حتى يوقفوا على باب الجنة فيقال لهم ادخلوا الجنة فيقولون ان دخل ابوانا فيقال في الثانية والثالثة ادخلوا الجنة وآباؤكم فذلك قوله فماتنفعهم شفاعته الشافعين - ہم حجرہ عائشہؓ میں تھے اتنے میں حضرت رسول اکرم صلی اللہ علیہ وآلہ وسلم رونق افروز ہوئے اور فرمایا کہ جس کسی مسلمان کے تین بچے قبل بلوغ انتقال کر جائیں تو ان بچوں کو جنت کے دروازے پر لا کر ٹھہرایا جائے گا پھر ان سے کہا جائیگا کہ جنت میں جا داخل ہو جاؤ۔ وہ کہیں گے (ہم جنت میں اسی وقت جائیں گے) جبکہ ہمارے ماں باپ بھی (ہمارے ساتھ) داخل ہوں یہی گفتگو دو دو تین تین وقت ہوتی رہیگی تاکہ ان سے کہا جائے گا اچھا تم اور تمہارے

ماں باپ سب جنت میں چلے جاؤ۔ ارشاد باری تعالیٰ فَمَا تَنْفَعُهُمْ شَفَاعَةُ الشَّافِعِينَ
یہ مضمون نکلتا ہے یعنی کافروں کو شفاعت کرنے والوں کی شفاعت سودمند نہ ہوگی، مگر
ملائوں کے حق میں ان کے نابالغ بچوں کی شفاعت تک سودمند اور کارآمد ہوگی۔

مضمون بالا کی توضیح | اس سے زیادہ طرحت ایک اور حدیث شریف سے ہوتی

ہے کہ ایک دوسرے موقع پر بھی حضور انور صلی اللہ علیہ وآلہ وسلم نے ہی ارشاد فرمایا کہ جس
مسلمان کے تین بچے نابالغی کے زمانے میں انتقال کر جاتے ہیں تو وہ بچے اپنے ماں باپ کو
ساتھ لے کر جنت میں جائیں گے۔ اس پر سامعین میں سے ایک نے دریافت کیا کہ یا رسول اللہ
اگر کسی کے دو ہی بچے داغ جدائی دے ہوں تو کیا ہوگا؟ حضور انور نے فرمایا کہ وہ بھی ان کے
ساتھ لے جنت میں جائیں گے۔ اس پر ایک نے عرض کیا اگر کسی کا ایک ہی بچہ انتقال
کیا ہو؟ تو حضور اکرم نے فرمایا کہ وہ بھی ماں باپ کو ساتھ لے جائیگا۔ پھر ایک
صاحب نے عرض کیا کہ یا رسول اللہ! اگر کسی کا ایک بچہ بھی انتقال نہ کیا ہو تو
اس پر ارشاد مبارک ہوا۔ من لم یکن لہ فرط فانما فرطہ جس کا کوئی بچہ بھی
ماں باپ کو جدائی کا داغ نہ دیا ہو تو خود میں اس کا فرط ہوں یعنی پیش کیا ہوا تحفہ
جو رفیق اعلیٰ سے جا ملا، اور ظاہر ہے کہ حضور اکرم کی مفارقت کسی مسلمان کو گوارا
نہیں۔ قربان جائیے حضور انور صلی اللہ علیہ وآلہ وسلم پر کہ اس اعتبار سے بھی مسلمانوں

شفاعت فرمائیں گے :۔

طاقت کے بھروسے نہ عبادت کے بھروسے ہم جیتے ہیں حضرت کی شفاعت کے بھروسے

فَرَشْتُولُ یٰمِیْمَرِیْنَ شَہداء و حضرت عبداللہ بن مسعود فرماتے ہیں : یَسْفَعُ الْمَلَائِکَةُ

صالحین کا شفاعت کرنا وَالنَّبِیُّوْنَ وَالشَّہِدَاءُ وَالصَّالِحُونَ وَجَمِیْعُ

الْمُؤْمِنِیْنَ فَلَا یَبْقٰی فِی النَّارِ اِلَّا اَرْبَعَةٌ ثُمَّ تَلَا قَالَ الْمَلَائِکَةُ مِنَ الْمُصَلِّیْنَ

اَلِیْ قَوْلِهِ یَوْمَ الَّذِیْنَ - فرشتگان گرام اور انبیاء علیہم السلام نیز شہداء و صالحین

اور تمام مومنین (گنہگاروں کی) شفاعت کریں گے۔ (اور ان کی یہ سفارش مقبول

ہوگی) پھر دوزخ میں ان چار گروہ کے سوا کوئی باقی نہ رہیگا۔ اس کے بعد اپنے بطور

استدلال یہ آیات کریمہ تلاوت فرمائیں (جن کا ترجمہ یہ ہے) دوزخی کہیں گے ہم

نماز نہیں پڑھتے تھے اور محتاج کو کھانا تک نہیں کھلاتے تھے اور اسلام کے خلاف

بجیش کرنے والوں کے ساتھ ہو کر ہم بھی بحث کیا کرتے تھے اور روز جزا کی تکذیب کرتے

رہتے تھے۔ حضرت عمران بن حصینؓ سے بھی اسی طرح مروی ہے۔

کس کس کی شفاعت نہ ہوگی | مطلب یہ کہ ان چار گروہوں کی شفاعت نہ ہوگی۔

اس کی تفصیل یوں ہے کہ جو کوئی مسلمان رہے کو بھی نماز نہیں پڑھتا تھا اور مسکین کو کھانا

نہ کھلاتا تھا۔ اس کی شفاعت نہ ہوگی اور وہ بقدر گناہ سزا پائے بغیر جنت میں نہ جائیگا۔

اس سے نماز پڑھنے اور سکین کو کھانا کھلانے کی اہمیت ظاہر ہو رہی ہے۔ رباؤہ جس کا شمار ہی ان دو گروہ میں نہ ہو یعنی کافر ہی بنارہا تو ظاہر ہے کہ اس کا کوئی شفیع نہ ہوگا اور نہ اس کے حق میں کسی کی شفاعت قبول ہوگی اور مخالف اسلام بخشش کرنے والا اور روز جزا کی تکذیب کرنے والا گروہ یہ اسلام ہی سے خارج ہے اس کی بھی شفاعت نہ ہوگی۔ یا لو سمجھئے کہ یہ چاروں باتیں جس میں جمع ہوں اس کی شفاعت نہ ہوگی یہ مضمون صاف ظاہر ہے۔ ان کے علاوہ اہل اسلام کے جن گروہوں کی شفاعت نہ ہوگی اس کا بیان بھی اسی سلسلے میں یاد رکھنا مفید ہوگا تاکہ مسلمان اس سے محترز رہیں۔

منکر شفاعت کی ۱۔ حضرت ایش فرماتے ہیں کہ حضور اکرم صلی اللہ علیہ وآلہ
شفاعت سے محرومی وسلم نے ارشاد فرمایا: مَنْ كَذَّبَ بِالشَّفَاعَةِ فَلَا نَصِيبَ لَهُ وَمَنْ كَذَّبَ بِالْحَوْضِ فَلَيْسَ لَهُ فِيهِ نَصِيبٌ (سعید بن منصور) جو کہ
 منکر شفاعت ہو شفاعت کا اس کو کوئی حصہ نہ ملیگا۔ اسی طرح جس نے حوض (کوثر) کا
 انکار کیا اور اس کو جھٹلایا اس کا حوض کوثر میں کوئی حصہ نہیں۔ نیز حضرت زید بن ارقم
 فرماتے ہیں کہ حضرت شفیع المذنبین صلی اللہ علیہ وآلہ وسلم نے فرمایا: شَفَاعَتِي
 يَوْمَ الْقِيَامَةِ حَقٌّ مَنْ لَمْ يُوْمِنْ بِهَا لَمْ يَكُنْ مِنْ أَهْلِهَا (ابن بیع) میری
 شفاعت قیامت کے دن ضرور ہوگی۔ پھر جو کوئی اس پر یقین نہ رکھے اور اس پر ایمان

نہ لائے وہ اس کا مستحق نہ ہوگا۔ (العیاذ باللہ) اس حدیث شریف کو صحابہ کرامؓ کی ایک جماعت بیان فرمایا ہے جن کی تعداد دس سے زیادہ تک پہنچتی ہے۔

سب صحابہ اہل بیت ۲۔ حضرت عبدالرحمنؓ فرماتے ہیں کہ حضرت رسول اللہ صلی اللہ علیہ وآلہ وسلم نے فرمایا:۔ شفاعتی مجھے

الآملن سب اصحابی۔ (ابونعیم) میری تمام امت مرحومہ کے لئے شفاعت کی اجازت دی جا چکی ہے مگر اس کے لئے جو میرے صحابہ کو بُرائی سے یاد کرتا ہو اجازت شفاعت نہیں ہے۔ اہل بیت کرامؓ اور اہل بیت المؤمنینؓ ہر اعتبار سے اس میں داخل ہیں۔ کیونکہ درجہ صحابیت کے علاوہ ان کا تعلق خاندان رسالت و نبوت سے ہے علیہ السلام والتیم۔ ان حضرات کی شان میں گستاخی کرنے والا بھی اس حدیث شریف کی رو سے محروم شفاعت رہیگا۔ اللہ سبحانہ ایسے گستاخوں سے پناہ میں رکھے۔ آمین۔

بدعتیہ اشخاص کی ۳۔ حضرت انسؓ فرماتے ہیں کہ حضرت نبی اکرم صلی اللہ علیہ وآلہ وسلم نے یہ بھی ارشاد فرمایا:۔ صنفان من امتی

لا تئالھما شفاعتی یوم القیامۃ المرجئة والقدریۃ۔ (ابونعیم) میری امت کے دو گروہ ایسے ہیں جن کو بروز قیامت میری شفاعت نصیب نہ ہوگی۔ ایک مرجئہ اور دوسرا قدریہ۔ "مرجئہ وہ فرقہ ہے جو کہتا ہے کہ ایمان ہو تو کوئی گناہ و معصیت سے

کسی قوم کا ضرر نہیں پہنچ سکتا جیسا کہ کفر کے ساتھ کوئی طاعت کا رآ نہیں ہو سکتی۔ اور
 قدر یہ وہ گروہ ہے جن کا زعم یہ ہے کہ ہر بندہ اپنے افعال کا خالق ہے۔ ان کا اعتقاد
 یہ ہے کہ کفر اور معاصی کا تقدیر الہی سے کوئی تعلق نہیں۔ ہم اہل السنۃ والجماعۃ کا
 عقیدہ یہ ہے کہ گناہ و معصیت سے نور ایمان کمزور ہو جاتا ہے نیز جزائے اعمال حق
 گناہوں سے انسان سزا کا مستحق و مستوجب ہوتا ہے اللہ سبحانہ کا اختیار ہے کہ سزا دے یا
 اپنے فضل یا کسی محبوب کی شفاعت سے چھوڑ دے۔ اور بندہ اپنے افعال کا خالق
 نہیں بلکہ اللہ سبحانہ بندوں کے تمام افعال کا خالق ہے۔ ارشاد باری ہے :-
 وَاللّٰهُ خَلَقَكُمْ وَمَا تَعْمَلُونَ۔ اللہ سبحانہ ہی نے تم کو پیدا کیا ہے اور تمہارے
 افعال کا خالق بھی وہی ہے۔ بندہ کا رب ہے افعال کو کما تا ہے۔ خالق نہیں ہے
 اور تمام افعال تقدیر الہی سے ہیں۔

قوم عرب کے ساتھ فریب | ۴۔ حضرت سیدنا عثمان رضی اللہ تعالیٰ عنہ
 موجب حرمان شفاعت | فرماتے ہیں کہ حضور انور صلی اللہ علیہ وآلہ وسلم نے

فرمایا :- مَنْ غَشَّ الْعَرَبَ لَمْ يَنْلُكْ شَفَاعَتِي (بیہقی) جس نے عرب کے ساتھ
 دھوکہ دے کر فریب کیا اس کو میری شفاعت نصیب نہ ہوگی :- (اللہ اکبر) عرب حضرت
 رسول اللہ صلی اللہ علیہ وآلہ وسلم کی قوم ہے ان کے ساتھ کرو فریب اس نسبت علیہ

وجہ سے بہت دور رہے۔ اس سے بچنا چاہئے۔

ظالم کی محرومی شفاعت | ۵۔ حضرت یحییٰ بن یسار فرماتے ہیں کہ حضور اکرم

صلی اللہ علیہ وآلہ وسلم نے ارشاد فرمایا:۔ رجلاں لا تہالما شفاعتی یوم القیامۃ

امام ظلوم غشوم عسوف و آخر غال فی الدین مارق منہ (بیہقی طبرانی)

دو قسم کے لوگ ہیں جن کو قیامت کے دن میری شفاعت نصیب نہ ہوگی۔ امام وقت جو

ظالم جائز ناسخ تاتا ہو اور دوسرا دین میں غلو کرنے والا (اور حقیقت میں) اس سے

نکلا ہوا ہو۔“

جھوٹی بخت کرنے والوں کی محرومی | ۶۔ حضرت ابو الدرداء فرماتے ہیں کہ حضرت

رسول اللہ صلی اللہ علیہ وآلہ وسلم نے فرمایا:۔ ذر والمال فان الماری لا شفیع

لہ یوم القیامۃ (طبرانی) ریب و شک کی حالت میں بخت چھوڑ دو کیونکہ قیامت

کے دن میں ایسے لا اطل مباحث کرنے والوں کی شفاعت نہیں کروں گا، بعض

لوگوں کی عادت ہوتی ہے کہ خود ان کو کسی ملکہ کی تحقیق یا کسی امر کا علم حاصل نہیں ہوتا

افتاد طبع یہ ہے کہ خواہ مخواہ بخت کرتے اور دخل در معقولات کے عادی ہوتے ہیں

مقصد یہ ہوتا ہے کہ ان کو بڑا عالم سمجھا جائے یہ عادت اچھی نہیں اس کے نتائج بُرے

نکلتے ہیں۔ لہذا ایسی عادت قابل ترک ہے۔ اور ایسے ہی لوگوں کیلئے یہ عید

اُمی ہے۔ اللہم احفظنا۔

خلاصہ مرام اس تقریر سے ظاہر ہوا کہ شفاعت احادیث صحیحہ صریحہ مشہورہ متواترہ

بتواتر معنوی اور نصوص قطعیہ سے ثابت ہے۔ احادیث شریفہ میں یہ بھی آیا ہے کہ باب شفاعت کا افتتاح سب سے پہلے اذن الہی سے حضور رحمۃ للعالمین سید الانبیاء و المرسلین صلوٰۃ اللہ وسلامہ علیہ وعلیہم اجمعین فرمائیں گے۔ پھر تمام انبیاء و مرسلین اور ملائکہ مقربین پھر صدیقین و شہداء و صالحین علمائے عالمین مشائخ کیا شفاعت فرماتے جائیں گے۔ یہاں تک کہ نوبت ایک ایک مسلمان کی اور مسلمانوں کے خور و مال پہنچنے کی شفاعت کی آئے گی۔ پھر رب العزت جل جلالہ و عظمیٰ اپنے بے کیف ہاتھوں سے دو تین لپ (پسو) پھر پھر گردن سے نکال جنت میں ڈال دیں گے۔ اس طرح فضل و نعت ہی اور شان لا ابالی کا ظہور ہوگا۔ انہیں کہا جاسکتا کہ کوئی ذرہ برابر ایمان بھی رکھتا ہو تو وہ دوزخ میں باقی رہیگا۔ بہر حال شفاعت حق ہے۔ ہاں کفار کے حق میں کوئی شفاعت نہ ہوگی۔ اگر بالفرض تمام شفعاء مل کر بھی شفاعت کریں تو مفید نہ ہوگی۔

فَمَا لَهُمْ عَنِ التَّذْكَرَةِ مُعْرِضِينَ ۝ كَانَهُمْ حُرُومٌ تَنْفَرُونَ ۝

فَرَّتْ مِنْ قَسْوَرَةٍ ۝ پھر کیا ہوا ان کو کہ نصیحت سے منہ موڑتے ہیں گویا کہ وہ

عہ قَسْوَرَةٌ فَعَوْلَهُ مِنْ الْقِسْمِ بِمَعْنَى الْقَهْرِ قَالَ أَبُو هُرَيْرَةَ هِيَ الْأَسْوَدُ وَهِيَ

74-49

74-50

74-51

گدھے ہیں بدکنے والے، بھلے ہیں شیرے۔“

کفار کا نصیحت سے اعراض جب صورت حال یہ ہے کہ کفار آخرت میں خود ہی
اور اس پر تعجب اپنی تباہی اور بربادی اور محرومی شفاعت کے آبا

(ترک نماز، منع زکاۃ، بیجا مباحث، اور یوم جزا کی تکذیب) کو قرار دیں گے اور اس کے
معترف ہوں گے تو پھر ان کو کیا ہو گیا ہے کہ قرآن عظیم اور رسول کریم علیہ التحیۃ والتسلیم کی نصیحتوں
سے منہ موڑتے ہیں درحالیکہ ان کو اس جانب شوق و رغبت سے پوری طرح متوجہ ہونا چاہیے
تھا۔ ان کی شال و خشی گدھوں کی سی ہے جو کسی شیر یا شکاری یا اس کے پھندے اور جا
کو دیکھ کر یا کوئی معمولی حرکت، آہٹ کو سن کر فوراً ہی بھاگ جانے کی تیاری میں لگتے بلکہ

(بقیہ ماشیہ صفحہ گزشتہ)

قول العطاء والکلبی وقال مجاهد وقتادة والصالح القسورة الرماة ولا حلا
من لفظها وهي رواية عن عطاء عن ابن عباس وقال زيد بن اسلم عن رجال اقباء
وكل فخم شديد عند العرب قسورة وعن ابی المتوکل لفظ القوم واصواتهم وروی
عكرمة عن ابن عباس قال هي حبال الصيادين وقال سعيد بن جبیر هي القناص (منظری)
قسورة بوزن فعولة قسرة شتی ہے جس کے معنی قہر و غلبہ کے ہیں حضرت ابو ہریرہؓ نے فرمایا کہ
شیر مراد ہے۔ عطا اور کلبی کا بھی یہی قول ہے اور مجاہد، قتادہ اور منحاک نے فرمایا کہ تیر انداز مراد ہیں
اس لفظ سے اس کا واحد نہیں آتا۔ عطا کی ایک روایت جو حضرت ابن عباس سے ہے یہی ہے۔ اور زید
بن اسلم نے کہا کہ قوی مراد ہیں۔ عرب لوگ ہر موئے تازے قوی آدمی کو قسورة کہتے ہیں ابو المتوکل نے
کہا کہ لوگوں کا شور و آغوش عام مراد ہے۔ اور عکرمہ نے حضرت ابن عباس سے روایت کی ہے کہ شکاریوں
کی ریاں اور جال مراد ہیں۔ اور سعید بن جبیر نے فرمایا کہ شکاریوں کے پھندے مراد ہیں۔ والہ اعلم۔

بھاگتے جاتے ہیں۔ ان کا قرآنی نصیحت اور ہمارے رسول کی پند و نصیحت سے اعراض کرنا حد درجہ تعجب خیز ہے کہ اپنے سود و بہود کا ان کو کوئی خیال نہیں آتا۔

کفار کی احمقی غور کرنے کا مقام ہے کہ کسی ہوش و حواس اور عقل و شعور رکھنے والے

انسان پر کبھی ایسی بھی حالت طاری ہوتی ہے کہ اس سے جانوروں کے سے حرکات سرزد ہونے

لگتے ہیں جانور بھی وحشی اور پرلے درجہ کا احمق اور بے وقوف کہ دوسرے جانور بھی ایسے

نہیں ہوا کرتے۔ اس کو بلایا جا رہا ہے اسی کی منفعت اور بھلائی کے لئے مگر یہ ہے کہ اس کو

اپنی مصرت اور نقصان کا سبب قرار دے رہا ہے اور اس سے بھاگ جانے کی کوشش

کر رہا ہے۔ اس سے بڑھ کر احمق اور بے وقوفی کی بات اور کیا ہوگی؟ جو اپنے سخن کو دشمن

تصور کرے اور نجات دلائے والے کو اپنا قاتل سمجھے۔ اس قماش کے لوگوں کو راہ راست پر

لانا کیونکر ہو سکتا ہے؟

علمائے یہود اور کفار کی حالت علمائے یہود جو اللہ سبحانہ کی کتاب توریت کے

حامل تھے مگر اس پر عامل نہ تھے انکی نسبت ارشاد ہوا تھا: هٰتِلِ الَّذِیْنَ حَمَلُوا التَّوْرَةَ

ثُمَّ لَمْ یَحْمِلُوهَا مِثْلَ الْحَاجِّارِ اَسْفَارًا۔ ان لوگوں کی مثال جو حاملِ توراۃ تھے پھر پر

عمل نہ کیا اس گدھے کی سی ہے جو دفاتر علم و حکمت خود پر لا دے ہوئے پھرتا ہے۔ مگر اس کو

خبر نہیں کہ اس کی پیٹھ پر کیسے انمول جواہر کے خزانے ہیں۔ یہ احمق ان سے بھی بدتر ہیں کہ

ایسی لاقیمت اور لازوال دولت سے جو مفت ہاتھ آرہی ہے بے وجہ بھاگ رہے ہیں۔
 اور اسی میں اپنی نجات تصور کر رہے ہیں۔ برائیں عقل و دانش بباہر گریست۔ یہی وجہ ہے کہ
 اجبار ہو کر حمار اہلی سے تشبیہ دی گئی تھی۔ اور حضرت ابن عباسؓ کی تفسیر کے مطابق انکو جنگلی
 گدھے کے ساتھ تشبیہ دی جا رہی ہے۔ اس سے بڑھ کر بُری مثال اور کیا ہو سکتی ہے؟ غارِ وحیؐ
 فرماتے ہیں:۔

از کجا این قوم و پیغام از کجا از جہادے جاں کجا با شد رجا
 فہم ہائے کج گنج کو تہ نظر صد خیال بد در آرد در نگر
 راز جز بار از داں انباز نیت راز اندر گوش منکر راز نیت

ایک لطیفہ | کہتے ہیں کہ ایک شخص کا گدھا گم ہو گیا۔ وہ جامع مسجد میں آیا جہاں ایک

مولوی صاحب کا وعظ ہو رہا تھا اور بہت سارے لوگ جمع تھے۔ اس نے مولوی صاحب کو
 مخاطب کر کے کہا۔ مولانا! میرا گدھا گم ہو گیا ہے۔ آپ کے پاس اتنے آدمی جمع ہیں۔ براہِ کرم
 ان سے دریافت فرمائیے کہ کیا کسی نے اس کو دیکھا ہے؟ مولانا نے فرمایا۔ تم بیٹھ جاؤ۔ ہم ابھی
 بتائے دیتے ہیں۔ وہ بیٹھ گیا۔ کچھ دیر بعد مجلس وعظ سے ایک شخص اٹھ کر جانے لگا۔ مولانا نے
 فرمایا۔ دیکھو شاید تمہارا گدھا یہی ہو اس کو لے جاؤ۔ قصہ ختم ہوا۔ بس یہی حال ان کفار کا ہے
 حضور اکرم صلی اللہ علیہ وآلہ وسلم کی مجلس مبارک سے بھاگتے ہیں۔ وعظ و نصیحت سچی چرانو والا

پرلے درجے کا حقیق اور گدھا نہیں تو کیا ہے؟۔

بَلْ يُرِيدُ كُلُّ امْرِئٍ مِّنْهُمُ اَنْ يُؤْتٰی اُخْرٰی مِّنْ شَيْءٍ ۚ كَلَّا

74-52

74-53

بَلْ لَا يَخَافُوْنَ الْاٰخِرَةَ ۚ بَلْكَ چاہتا ہے ہر ایک شخص ان میں کا کہ میں اس کو ورق

کھلے ہوئے، ہرگز نہیں، پروہ ڈرتے نہیں آخرت سے۔

کفار کی فرمائشات | کفار کی حقیق اور نادانی کا یہ حال اس پر طرف یہ کہ ان میں کا

ایک ایک شخص یہ فرمائش کرتا کہ حضرت! اللہ کی کتاب صرف آپ پر کیوں نازل ہوتی

ہے۔ ہم پر بھی اترے تو ہم اس کو پڑھیں گے اور اس پر ایمان لائیں گے۔ مطلب یہ کہ منصب

رسالت آپ کے ساتھ مخصوص کیوں ہو۔ ہم کو بھی رسول کیوں نہیں بنایا جاتا۔ اس کا جواب

اللہ سبحانہ نے دوسری جگہ یوں دیا:۔ اللہ اعلم حیث یجعل رسالتہ اللہ کو خبر

معلوم ہے کہ اس کی رسالت کا اہل کون ہے؟ جس میں اس کی لیاقت ہوتی ہے

انہیں کو یہ عمدہ جلیلہ عنایت ہوتا ہے۔ بعض یوں کہتے کہ جس طرح آپ کو رسول بنا کر

بھیجا گیا ہے ایسا ہی ہمارے نام بھی احکام آنے چاہئیں کہ تم ان کی اطاعت کرو۔

چنانچہ حضرت ابو صالح فرماتے ہیں:۔ قالوا ان کان محمد صادقاً

فلیصبح تحت رأس کل رجل منّا صحیفة فیہا براءتہ وامنتہ من النار

(عبد بن حمید ابن جریر ابن المنذر) کافروں نے کہتا شروع کیا کہ اگر محمد سچے ہیں تو صبح تک

ہمارے سر پر ایک ایک صحیفہ موجود ہونا چاہئے جس میں دوزخ سے ہماری برائیاں اور امان کا نوشتہ موجود ہو۔

حضرت مجاہد کی روایت میں اس پر اور اتنا اضافہ ہے :- الی فلان بن فلان من رب العالمین

(عبد بن حمید بن النذر) نیز یہ بھی لکھا ہو کہ یہ فرمان رب العالمین کے پاس ہے فلان بن فلان کا نام آیا ہے۔

کفار کو جواب اللہ سبحانہ تعالیٰ نے ان تمام باتوں کا صرف ایک جواب دیا ہے :- کَلَّا بَلْ لَّا

يَخْفَوْنَ الْآخِرَةَ ۔ ایسا ہرگز نہیں ہو سکتا بلکہ ان کو آخرت کا خوف ہی نہیں ہے۔ یعنی ان کی

یہ تمام فرمائشیں ازراہ عناد و سرکشی ہیں۔ ان کو آخرت کا یقین ہے اور نہ خوف۔ جو اس درجہ نڈر ہو

اگر ایسی کوئی تحریر اس کے ہاں دھول بھی ہو تو وہ کہتا ہے کہ حضرت جن بھری فرماتے ہیں :- هٰذَا الَّذِي

خَفَضْتَهُمْ ۔ (ابن ابی شیبہ) یہی وہ آیت کریمہ ہے جس نے کافروں کی خوب نصیحت کی۔ یعنی ان کے

اندرونی کیفیات اور دلیں چھپائے ہوئے حالات کا بھانڈا پھوڑ دیا۔ بخلاف اس کے اگر کسی کے

دل میں آخرت کا خوف ہو تو وہ ایسی کوئی فرمائش نہیں کرنا بلکہ جو حکم سنایا جاتا ہے اس کی تعمیل کرتا ہے۔

یہ کہیں کا قاعدہ نہیں اور نہ کسی حکومت کا دستور ہے کہ سرکاری احکام ہر شخص کے ہاں نام بنام

پہنچائے جائیں بلکہ ایک فرمان صادر ہوتا ہے اور اس کو شائع کر دیا جاتا ہے۔ اس سے واقف

ہونا ہر شخص کا فرض ہے و بس چنانچہ ارشاد ہو رہا ہے :-

كَلَّا إِنَّكَ تَدْرِكُهُ ۖ فَمَنْ شَاءَ ذَكَرْهُ ۚ كَوْنِي نَبِيٍّ يَتُوبُ نَصِيحَتِ هِيَ

پھر جو کوئی چاہے اس کو یاد کرے۔

قرآن کریم تذکرہ ہے | یعنی ہر شخص کو جدا جدا کتاب نہیں دیجا سکتی اور زمانہ نام

احکام ہر ایک کو پہنچائے جاسکتے ہیں۔ ایک کتاب سارے جہاں کی ہدایت کیلئے کافی ہے۔ لوگوں کا فرض ہے کہ وہ حضور اکرم صلی اللہ علیہ وآلہ وسلم کی خدمت مبارک میں حاضر ہو رہیں اور جو وعظ و نصیحت آپ فرمائیں اس کو حرز جاں بنائیں۔ نیز جو احکام صادر فرمائیں ان کو بجا لاتے رہیں۔ قلوب صاف ہوں تو ایک کتاب سب کے لئے بس ہے۔ اور اگر دلوں میں کدورت ہو یا اللہ پر ایمان ہی نہ ہو تو ایک کتاب کیا اگر دُعا تر بھی ہوں تو وہ کارآمد نہیں ہو سکتے۔ یہی صورت حال زمانہ مابعد کے لوگوں اور انبیاء کی فطرتوں کی ہے۔ ان کا فرض ہے کہ وہ حضرات علماء و مشائخین سے ربط رکھیں اور انکی ہدایات پر کار بند رہیں۔ یہی سیدھا صاف، سہل الحصول طریقہ ہے۔

وَمَا يَذْكُرُونَ إِلَّا أَنْ يَشَاءَ اللَّهُ هُوَ أَهْلُ التَّقْوَىٰ وَأَهْلُ

الْمَغْفِرَةِ ۝ اور وہ یاد بھی کریں کہ چاہے اللہ ہی ہے جس سے ڈرنا چاہئے اور وہی بخشنے کے لائق ہے۔

ہر کام مشیت پر موقوف ہے | یعنی قرآن کریم اللہ سبحانہ کی یاد دلاؤ والی کتاب

ہے۔ اِنَّهٗ تَذْكِرَةٌ۔ اور حضور اکرم صلی اللہ علیہ وآلہ وسلم مَذْكُر (یاد دہانی فرمانے والے) ہیں۔ انما انت مذكّر۔ اور آپ رات دن یاد الہی دلا یا کرتے ہیں۔

آپ کی یاد دہانی عام ہے۔ فَمَنْ شَاءَ ذَكَرْهُ۔ جو چاہے اس کی یاد میں لگا رہے۔
 یا ایں ہمہ اگر حقیقت حال پوچھو تو کسی کا یاد کرنا اور نصیحت لینا موقوف ہے اللہ سبحانی
 مشیت پر۔ اُدھر سے توفیق ہو تو کوئی یاد کرے۔ کافروں نے توفیق کے راستے اپنے
 کفر و عناد کے باعث خود پر بند کر لئے ہیں۔ جب صورت حال یہ ہے تو نہ ان کیلئے تذکرہ
 (کتاب اللہ) مفید ہے اور نہ مذکرہ (ذات اقدس حضور سرور کائنات علیہ التحیۃ
 والتسلیمات سے کوئی فائدہ پہنچ سکتا ہے۔ اس لئے کہ کفر و عناد کے باعث ہدایت کے
 تمام راستے مسدود ہو چکے ہیں اب ہدایت ان کے دلوں میں داخل ہونے کیسے؟ انکی
 نسبت شیعۃ اللہ جاری ہی نہیں ہوئی اور اس کے بغیر کچھ ہونہیں سکتا کیونکہ سارے کام
 مشیت پر موقوف ہیں۔

شیعۃ اللہ اللہ سبحانہ کی مشیت یعنی اس کا چاہنا یا نہ چاہنا حکمت پر مبنی ہے
 جس کا کوئی اندازہ یا احاطہ نہیں کر سکتا۔ بندوں میں کون کتنی استعداد اولیاقت
 رکھتا ہے اور کس میں کیا صلاحیت و اہلیت ہے وہی جانتا اور اس کے مطابق معاملہ
 فرماتا ہے۔ لہذا مشیت الہی کے متعلق کسی کو زبان ہلانے اور دم مار نیکی گنجائش نہیں کہ
 ایسا کیوں چاہا اور ایسا کیوں نہ چاہا۔ کیونکہ حکمت الہی جس امر کی مقتضی ہوئی اس کو چاہا
 اور جس کی مقتضی نہ ہوئی اس کو نہ چاہا۔ اللہ سبحانہ حکیم ہے اور فعل الحکیم لا یخلو

عن الحکمة حکیم کا کوئی فعل حکمت سے حالی نہیں ہو سکتا لیکن اس قدر معلوم کر دیا گیا ہے کہ وہ نیکی سے خوش ہوتا ہے اور بُرائی اُسے نہیں بھاتی۔

تخیر کثرت و تخیر ضائقہ | عین المعانی میں ہے:۔ قولہ فمن شاء الاختیار

بإعطاء الملائكة لتحقيق العبودية وقوله الا ان يشاء الله تخیر امضاء القدرة لتحقيق الالوهية۔ ارشاد باری تعالیٰ فمن شاء ذکر میں بندے کو

کسی کام کے کرنے نہ کرنے کا جو اختیار دیا گیا ہے اس کا بیان ہے کہ بندہ اپنے اختیار کا بھروسہ کرے یا نہ کرے اس کا اختیار تو کو حال ہے مگر وہ کرنا ہے جس کی نیت اللہ جاری ہوئی

اسی لئے یہی ہدایت ثابت و متحقق ہوتی ہے۔ اور ارشاد باری الا ان يشاء الله میں اس امر کا بیان ہے

کہ اللہ سبحانہ کو ہر کام کا پورا پورا اختیار حاصل ہے اور اپنی قدرت کاملہ سے اس کے اہل و عیال اس کو پورا پورا اقتدار ہے اسی سے اللہ سبحانہ کی الوہیت ثابت و متحقق ہے۔ وہ تخیر کثرت

یہ تخیر ضائقہ ہے لہذا دونوں کا فرق ظاہر ہے۔ واللہ اعلم۔

ضرورت تقویٰ | جب واقعہ یہ ہے تو راہ تقویٰ اختیار کرنے کے سوا چارہ نہیں یعنی جن کاموں کا

حکم دیا گیا ہے ان کو بجالائیں اور جن چیزوں سے منع فرمایا گیا ہے ان سے باز رہیں۔ اسی

ہدایت کی راہیں لھلیں گی اور منزل مقصود تک پہنچ سکیں گے۔ اور اللہ سبحانہ تعالیٰ ہر امین اس

لائی ہے کہ اسے جلال و جبروت کو پیش نظر رکھا اس سے ڈرتے رہیں۔ جب تقویٰ نصیب ہو تو

مغفرت (سابقہ گناہوں کی بخشش) بھی اس کے ساتھ ہے، تم تقویٰ کی راہ اختیار کر کے اس سے ڈرتے رہو وہ تمہارے گناہوں کو بخشتا رہے گا۔

تقویٰ کا نتیجہ حضور اکرم صلی اللہ علیہ وآلہ وسلم نے اس آیت کریمہ کی تلاوت **مغفرت** کے بعد ارشاد فرمایا:۔ **قد قال ربکم انا اهل ان اتقی**

فمن لم يجعل معي الله فانا اهل ان اغفر له (امام احمد واری ترمذی نسائی ابن ماجہ بزار ابو یعلیٰ ابن جریر ابن المنذر ابن ابی حاتم ابن عدی حاکم بروایت صحیح ابن مردویہ) تمہارے پروردگار کا ارشاد ہو رہا ہے میں اس کا سزاوار ہوں کہ میرا احترام کیا جائے۔ جس کسی نے میرے ساتھ کسی کو معبود نہ ٹھہرایا تو مجھے زیب دیتا ہے کہ میں اس کو بخش دوں۔ تیز حضرات ابو ہریرہ ابن عمر اور ابن عباس رضی اللہ عنہم فرماتے ہیں کہ حضور اکرم صلی اللہ علیہ وآلہ وسلم سے آیت کریمہ **هو اهل التقوى و اهل المغفرة** کی تفسیر دریافت کی گئی تو ارشاد مبارک ہوا:۔ **يقول الله انا اهل ان اتقى فلا يجعل معي شرك** فاذا اتقيت ولم يجعل معي شرك فانا اهل ان اغفر ما سوى ذلك (ابن مردویہ) اللہ سبحانہ کا ارشاد ہو رہا ہے کہ میں ہر طرح لائق احترام ہوں لہذا میرے ساتھ کسی کو شریک نہ ٹھہرایا جائے۔ پھر جب میرا احترام کیا گیا اور میرے ساتھ

کسی کو شریک نہ ٹھہرایا گیا تو میں اس لائق بھی ہوں یعنی میری شانِ رحمت کا

یہ تقاضہ ہے کہ شرک کے ماسوا جو بھی گناہ ہو اس کو بخش دوں۔

شانِ ستاری کی ایک روایت حضرت حسن بصریؒ سے اس طرح ہے کہ

ایک جھلک حضور اکرم صلی اللہ علیہ وآلہ وسلم نے فرمایا:۔

قال الله انا اكرم وانا اعظم عفوا من ان استر على عبد لي

في الدنيا ثم افضحه بعد ان سترته ولا انزال ان

اغفر لعبدى ما استغفرنى۔ اللہ سبحانہ نے فرمایا کہ میں سب سے

زیادہ باعزت ہوں اور معافی دینے کے اعتبار سے سب سے زیادہ با عظمت

ہوں (مجھ سے یہ کبھی نہیں ہو سکتا کہ) میں دنیا میں اپنے کسی بندے کی

پردہ پوشی کروں پھر ایک دفعہ ستاری کرنے کے بعد (آخرت میں)

اس کو رسوا کروں۔ اور میں اپنے بندے کے گناہوں کو بخشا جاؤں گا

جب تک کہ وہ مجھ سے بخشش کی درخواست کرتا رہے گا۔

استعجابت دعا کی حضور انور صلی اللہ علیہ وآلہ وسلم نے یہ بھی

ایک شان فرمایا:۔ يقول الله تعالى انى لاجدنى

استحيينى من عبدى يرفع يديه الى شىء ارداهما قالت

الملائكة الهنا ليس لذلك باهل قال الله لكنني اهل التقوى
 واهل المنفوعة اشهد كما اتى قد غفرت له - الله سبحانه تعالى كما
 فرمان قدسی نشان ہے کہ میں اپنے بندے سے شر ماتا ہوں کہ وہ اپنے
 دونوں ہاتھ میرے آگے پھیلائے پھر میں ان کو یوں ہی پھیر دوں -
 فرشتے اس موقع پر عرض کرتے ہیں کہ ہمارے معبود برحق سے ایسا ہو ہی
 نہیں سکتا - ارشاد الہی ہوتا ہے لیکن میں اہل تقویٰ و اہل منفعت ہوں
 تم سب کو گواہ رکھتا ہوں کہ میں نے اس کو بخش دیا ہے

بوڑھوں پر اللہ سبحانہ کی حضور اکرم صلی اللہ علیہ وآلہ وسلم نے یہ بھی
 خاص عنایت فرمایا :- و یقول اللہ انی لاستحیی

من عبدی و امتی یشیبان فی الاسلام ثم اعدّ بھما بعد
 ذلك فی المنار - (حکیم ترمذی) اور اللہ سبحانہ کا یہ بھی ارشاد ہے کہ میں اپنے
 ایک ایک بندے اور اپنی ایک ایک بندی سے بھی شر ماتا ہوں جو بحالتِ
 اسلام بڑھاپے کو پہنچ چکے پھر اس کے بعد میں ان کو دوزخ کا عذاب
 دوں ؟ ” ہرگز ایسا نہیں ہو سکتا :۔

کرم میں و لطف خد او نگار گنہ بندہ کردہ ست و او شرمسار

وَعَا اَللّٰهُ سَجَانَهُ تَعَالٰی سے دعا ہے کہ ہم کو اور تمام مسلمان بھائیوں کو راہ تقویٰ ختم
 کر دینے کی توفیق عطا فرمائے اور ہمارے گناہوں کی مغفرت فرمائے۔ آمین ثم آمین بجاہ الطہرین
 وآلہ الطہیین الطاہرین۔

بِسْمِ اللّٰهِ کہ سورہ مدثر کی تفسیر ختم ہوئی۔ جمعہ اربعہ المرجب ۱۳۷۵ھ

